
ВАЙНА І КАНЕЦ СЬВЕТУ “ 3-ЯЙ ВАЙНЫ 
НЕ ПАВІННА БЫЦЬ! “ «Я ВЕРУ Ў ГОД- 

ТАНЫХ КНІЖАК “о А. ЦОЛЛІ (1881- 1956) 
“ БАЙКІ В. АДВ. “" ПАВАЖНЫЯ ЖАРТЫ 

ПАДПІСКА «БОЖЫМ ІЦШЛЯХАМ» НА 1968 г.: 


У Задзіночаных Штатах Амэрыкі -- 3 даляры. 
У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апіопу Віеіепіе, 3006 І.озап Віўа, СВісаго, ІІІ. 
60647, Ю5А. 


Мг. В. Рапіоузіф 523 Нохагё 5і., Мэ Вгопухсі, 
Мех ]егзеу, О05А. 


Міг. б. бСозсіе/еў, 3416, “Ў. 49- іг. СІеуеіапа 2, 
Оріо, О5А. 


Мг. СЬ. Маўазіск, 835 М. Согопадво 5іг. Г.оз Апесіе, 
Саі, О5А. 


Міх. ]. Касрапоузка, 8 57. Магк'е РІ. Меч Уогк, М. У., 
ЮЗ5А. 


У Канадзе: 
Мг. Рісобка, 51 МоЫе 5:іг., Тогопо, Оп. Сападаа. 


У Нямеччыне: 
Мэг. ОІ. ЗаІауіеў, 892 Эсропеач/Л.есё, 5гад:. АІсегэвеіті, 


“У. Сегтапу. 

У Аўстраліі: 
Мг. М. Мікап, 14 геі бЎіг., Зрочооа -- МеБойгпе, 
Уіс. 14, АцзісгаПа. 


Матар'ялы прызначаныя да друку ў нашым часа- 
пісе слаць на адрас: 

Веу. ]. Неппрапоуіё, МАВІАМ НОСЗЕ, 

НОІГрЕМ АЎЕМОЕ, ГОХРОМК, Х. 12. Сі. Вгііп. 

БОЖЫМ ШЛЯХАМ 





Год ХУП 


ЛІПЕНЬ- ЖНІВЕНЬ 


Ме 4 (115) 


Візыта Паўла УІ-га ў Жэнэве 


10-га чэрв. 1969 Папа прыбыў самалётам у 
Жэнэву на юбілей 50 год Міжнароднай Арга- 
нізацыі Працы, якая яго спэцыяльна запра- 
сіла і таксама, каб адведаць там Сусьветную 
Раду Цэркваў (уваходяць у Раду 223 цэр- 
квы пратэстанскія] англіканская і права- 
слаўная). 

На лётнішчы ў Жэнэве прывіталі Папу: 
Прэзыдэнт Швайцарыі др. Фон Моос, Генэр. 
Дыр. Арганізацыі Працы др. Д. Морсэ і Ге- 
нэр. Сакратар Рады Цэркваў др. Карсон 
Блаке. 

Найперш Павал УІ-ы быў прыняты ў Бю- 
ро Арган. Працы і там меў прамову да пра- 
цаўнікоў Бюро: дзякаваў ім за запрашэньне 
і высказаў прызнаньне іхняе працы -- па- 
лепшыць долю рабочага сьвету і заахвочваў 
да далейшага намаганьня. Папа моцна пад- 
крэсліў цяжкасьці і цярпеньні людзей працы 
з прычыны непаладак у адносінах між пра- 
цадаўцамі -- прыватнымі ці дзяржаўнымі 
-- і работнікамі. 

«Як-жа многа -- кажа Папа -- несправяд- 
лівасьці, цярпеньняў і плачу яшчэ ўзносіц- 
ца да неба ад сьвету працы! Дык трывайце 
непахісна пры сваей задачы, якой ёсьць аба- 
рона справядлівасьці 1 супакою на сьвеце, 
які ёсьць цяпер найважнейшай справай для 
сьвету і будучых на ім людзей. А якраз бу- 
дучыня можа будавацца толькі пры супа- 
кою між усімі рабочымі сем'ямі, між кляса- 
мі і народамі...» 

Далей Папа моцна падкрэсьліў гуманітарны 
характар працы: «Адзінай мэтай працы -- 
кажа -- ёсьць ня грошы, ня ўлада, але дабро 
чалавека -- як работніка, так і гаспадара». 

Уканцы Папа горача заклікаў моладзь да 
будаваньня заўтрашняга сьвету, але да гэта- 
га моладзь мусіць належна прыгатавацца. -- 
Слсвы Паўла УІ-га былі сардэчна прыня- 
тыя воплескамі працуючых, якія там сабра- 
ліся з 127 краінаў сьвету. 

зе 


Пасьля Папа наведаў Сусьветную Раду 
ЦЭРКВАЎ. Спачатку адбылася супольная 
малітва ў экумэнічнай капліцы, дзе ўсе ра- 
зам адмовілі «Ойча Наш...» -- каб Бог даў 
усім злучыцца ў адзінай Хрыстовай Царкве! 
Пасьля ўсе сабраліся ў салі: там першы пра- 


мовіў Генэральны Сакратар Рады Цэркваў. 
Ён падкрэсьліў, што візыта Папы ёсьць до- 
казам для цэлага сьвету, як значна ўзрасло 
намаганьне Каталіцкае Царквы і Сусьветнае 
Рады Цэркваў у справе супакою на сьвеце, 
як і ў справе адзінства Хрыстовае Царквы. 
У адказе Папа пацьвердзіў, што сапраўды 
запанавала сяброўства ў хрысьціянстве і па- 
жадаў, каб яно паглыбілася яшчэ больш. 


«Ці-ж самая Сусьветная Рада Цэркваў -- 


кажа Папа -. ня ёсьць праявай «расцяру- 
шаных Божых дзяцей» (паводля Эвангель- 
ля сьв. Йна -- 11, 52), якія цяпер шукаюць 


павароту да адзінства?» 

Сваю візыту Папа назваў прарочым мамэн- 
там, зараніцай будучага дня, пажаданага ў 
працягу вякоў. 

І ў прамове Папа сказаў аб сабе, кім ёсьць 
з Божае волі для Хрыстовай Царквы: «Вось 
Мы ёсьць -- кажа -- сярод Вас, а нашае імя 
ёсьць Пётр. Сьв. Пісьмо выясняе нам, якое 
значэньне хацеў Хрыстос надаць гэтаму Імя- 
ні, якія ўзлажыў абавязкі -- адказнасьць 
апостала і яго насьледнікаў». Павал УІ-ы 
ёсьць пракананы, што бяз ніякае заслугі 
Бог даў яму ўладу і абавязак служыць су- 
польнасьці (Хрыстовай Царкве). І гэты ха- 
рызмат БЕог даў яму не для таго, каб стаяць 
асобна аддзеленым ад супольнасьці хрысьці- 
ян, каб адны другіх не разумелі і каб ня бы- 
лі здольныя да супрацы і сяброўства, але на 
тое, каб споўніць Хрыстовы загад любові ў 
праўдзе і ў пакоры. 

Адносна прыналежнасьці Каталіцкае Цар- 
квы да Сусьветнае Рады Папа сказаў, што 
гэтая справа яшчэ не дасьпела: з гэтым злу- 
чана нямала багаслоўскіх праблемаў, якіх 
вырашэньне вымагае даўжэйшага часу. Ад- 
нак гэта не перашкаджае Каталіцкай Царкве 
мець глыбокую пашану да Сусьветнае Рады 
Цэркваў, каб разам імкнуцца да лучнасьці, 
якой жадае Ісусе Хрыстос. Пры гэтым Папз 
пералічыў некаторыя справы, у якіх маглі-б 
практычна весьці супрацу, як багаслоўскія 
тыялёгі, лепшае зразуменьне літургіі, паглы- 
бленьне духовай фармацыі сьвецкіх верні- 
каў, супраца ў помачы спозьненым народам 
у разьвіцьці іх эканомікі, у справе сусьветна- 
га міру, у справе збліжэньня да няверучых, 

а такжа да супрацы з няхрысьціянамі, у спра- 
вах згоды і ладу між старшымі і малодшымі 
пакаленьнямі і інш. 
р 

Вечарам гэтага-ж дня, 10/УІ, Папа служыў 
сьв. Літургію на пляцы ў вялікім парку го- 
раду: прысутнічала каля 60 тысяч народу. 

Да праграмы дня дайшла размова Папы 
з Абісінскім імпэратарам Гайле Сэлясьсе, які 
якраз быў ў Жэнэве. Галоўнай тэмай 
размовы была справа вайны Нігерыі з Бі- 


Я. Савіцкі 


яфрай: імпэратар укладае шмат намагань- 
няў, каб давесьці да згоды. 

Позным вечарам Папа вярнуўся ў Рым. 

Цікава, што візыта Рымскага Папы зда- 
рылася ў Жэнэве -- у горадзе, які дасюль 
лічыўся цэнтрам пратэстанства -- іх «Ры- 
мам». І ў Жэнэве калісьці праводзіў сваю 
дзейнасьць супраць Каталіцкае Царквы га- 
лоўны рэфарматар Кальвін; аднак цяпер на- 
строі грамадзтва перамяніліся, а варожасьць 
да Рыму астыла. 


д-яя вайна - і- канец сьвету 


Ня зусім выпадкова трапіў а. Раман да 
спадарыні Сабіны Загорскай, а гэта была 
асоба вельмі гаварлівая і сымпатычная. Пра- 
цуючы пры паважным выдавецтве, яна мае 
ў руках самыя новыя кніжкі ў розных мовах 
і чытае навінкі, можна сказаць, лепшыя з 
найлепшых; а прытым можа карыстаць з 
кніжак ангельскіх, нямецкіх, францускіх, 
беларускіх, польскіх, расейскіх, украінскіх... 

Сабіна: -- Ах, а. Раман, як добра, што Вы 
прышлі! Маю Вам штосьці сказаць, але перш 
мусіце пабачыць мой сад і кветкі, бо я ніколі 
ня ўмею сядзець, злажыўшы ручкі, Як прый- 
ду са службы, дык зара мушу пакланіцца 
сваім кветачкам, а пасьля толькі бяруся шы- 
каваць абед. 

-- Каб ня справы гэтага дому, якія мяне 
толькі мучаць, -- (гавару аб афіцыяльных 
абавязках, як падаткі, асэкурацыя, плата за 
тэлефон, за тэлевізію, радыё, за ваду, элек- 
трычнасьць, газ, за малако, за бялізну 1 
шмат іншых), -- дык была-б я самая шчась- 
лівая на сьвеце. 

-- Вы ведаце, што значыць жыць чалаве- 
ку аднаму, асабліва ўдавою пасьля такога 
стараннага мужа. Тады я ня ведала, што зна- 
чаць плата 1 раты, і даўгі, і нядоімкі і няста- 
чы ?... А цяпер аказваецца, што я зусім ня 
ўмею ар'ентавацца ў такіх труднасьцях. 

-- Аднак пойдзем пабачыць мае кветкі! А 


галоўнае багацьце саду -- гэта ружы ўся- 
лякіх колераў. Я-ж ведаю -- Вы найбольш 
любіце «чайныя ружы», але яны цвітуць 


пазыней ад усіх. А вось гляньце на півоніі, на 
браткі і на настурцыі... 
ж 

Аднак з такім ігнарантам у кветках, як а. 
Раман, сп-ня Сабіна мела чысты клопат: ён 
зара забываўся, як называюцца самыя агуль- 
наведамыя кветачкі. А паказваў на кветкі 
палачкай, што надта не падабалася сп-ні Са- 
біне, дый ня ўмеў захапляцца, распытвацца 


і хваліць. Але ўсё-ж і за тое, што хоць па- 
бачыў, а. Раман заслужыў на ангельскі «ку- 
бак гарбаты». І тут завязалася размова та- 
кая, якой якраз і жадаў а, Раман. 


Сабіна: -- Я ўвесь час чытала ў часапі- 
се вашыя разважаньні пра канец сьвету. 

а. Раман: -- Ну-ну! І што Вы наконт гэта- 
га скажаце? 

Сабіна: -- Я зразумела, што Вы паставілі 
сабе заданьне напалохаць чытачоў «Божым 
Шляхам» -- аж самі чытачы пачалі пратэс- 


таваць 1 я сама проста не магла заснуць! -- 
Толькі мілыя кветачкі мяне ратуюць. 

а. Раман: - Што-к? Рэдакцыя «Божым 
Шляхам» лёяльна зьмяшчае галасы чытачоў, 
прыхільныя і няпрыязныя: мы нават удзяч- 
ны за крытыку, бо гэта прычыніцца да вы- 
сьвятленьня пагрозы. Пры гэтым мусімо ясна 
высказаць, што наш дыялёг ня ёсьць на- 

вуковым трактатам, ані тымбольш «пра- 
роцтвам» аб канцы сьвету, як практыкуецца 
ў адвэнтыстаў, Мы ведаем і прызнаём, што 
«канец сьвету» Бог трымае ў сваіх руках і 
што гэта ёсьць таямніца ведамая толькі Са- 
мему Богу Айцу. Як сказаў Хрыстос: «Аб 
дні тым і гадзіне ніхто ня ведае, нават і ан- 
гелы нябеснья, а толькі Айцец Мой адзін» 
(Мацьв. 24, 36). 

Сабіна: -- Дык нашто-ж тады аб гэтым 
шмат гаварыць? Можа лепш і зусім замаў- 
чаць?.... 

а. Раман: -- Гаварыць і пісаць абавязкава 
трэба, бо неабходна сыгналізаваць небасьпе- 
ку і высказаць рызыку, на якую нас выстаў- 
ляюць найвышэйшыя вучоныя матэматыкі 
і тэхнікі. Як існуе сьвет, яшчэ ніколі чала- 
вецтва ня было пастаўлена вока ў вока з не- 
басьпекай поўнага зьнішчэньня, як гэта ста- 
лася цяпер, А што некаторыя «разумнікі» 
на нас злуюцца ці сьмяюцца, або што баязь- 
ліўцы ня могуць спаць, дык гэта яшчэ ня 
прычына, каб маўчаць, хіба толькі набраў- 
шы вады ў губы... 

-- І Хрыстос гаварыў апосталам: «Дзеля 
таго і вы будзьце гатовы, бо Сын Чалавечы 
прыйдзе ў гадзіну, у якую ня думаеце» (М. 
24, 44). 

Сабіна: -- Я ўсё-ж думаю, што тут кропку 
паставіць нельга і што Вы абавязаны падка- 
заць нейкую добрую раду -- ратунак у про- 
цьме, адным словам, трэба ўнесьці сьвятло. 
Вы ўмееце ўцягнуць і зацікавіць чытача, я 
гэта бачу. Вось я чытаю францускі раман... 

а. Раман: -- (перабіваючы) -- Вы добра 
сказалі: пастрашыўшы;, трэба далей разь- 
віваць справу і я за гэта бяруся. 

Сабіна: -- Брава-брава! Але як Бы ўсё 
разблытаеце? Бо ў гэтым рамане, што я чы- 
таю, аўтар лёгка разблытвае сытуацыю. Вы 
спытаеце, як ён выплывае наверх? А вось 
як: мой аўтар уводзіць самагубства некато- 
рых непатрэбных яму герояў раману і пась- 
пй...... 

а. Раман: -- Ой, не! я ня тое казаў. Я га- 
варыў пра далейшую лёгіку ў справе атам- 
най катастрофы... 

Сабіна: -- Ах, так? То выбачце мне, бо я 
думала, што Вы пытаеце, як аўтар раману 
выхсідзіць з сытуацыі, А вось як: ён проста 
ўводзіць самаг... 

з. Раман: -- Ну, гэта вельмі ўпрошчаны 
мастацкі прыём, каб здымаць у повесьці не- 
патрэбных людзей. Але я ўсё-ж прашу Вас 
выслухаць маю разьвязку пра канец сьвету! 

Сабіна: -- А што там важнага ў канцы 
сьвету? -- Кожны будзе мець свой канец 
сьвету: колькі на сьвеце людзей, гэтулькі і 
будзе ім «канцоў сьвету». А мне аднак ня 
хочацца паміраць, а як Бам, а. Раман? 


а. Раман: -- Ну, апрача асабістага канца - 
(нашае сьмерці) -- ёсьць яшчэ агульны ка- 
нец, пра які гаманіў Ісус Хрыстос, а Маць- 
вей, Марк 1 Лука дакладна апісалі. 

-- І вось Хрыстос сказаў: «У тыя дні, па- 
сьля разрухі, сонца зьмеркне і месяц ня 
дасьць сьвятла свайго, і зоркі будуць падаць 
з неба, і сілы, што на нябёсах, паруханы бу- 
дуць. І тады ўгледзяць Сына Чалавечага, 
ідучы на хмарах з вялікай сілаю і славаю». 
(Марк 13, 24 Э 26). 

Сабіна: -- Але, дзякуй Богу, што «днёў 
тых» яшчэ для нас няма! Плывуць толькі 
«дні» звычайныя! 

а. Раман: -- Так, але --5 на вялікае нашае 
гора -- высокая навука і найвышэйшая па- 
літыка намагаюцца «тыя дні» прысьпешыць: 
няхай толькі выпусьцяць з магазынаў атам- 
ную зброю, дык і разгорнуць і «парухаюць 
сілы небесныя» на зьнішчэньне нашага цу- 
доўнага сьвету! 

Сабіна: -- Так-так, я ўсё вашае чытала і 
перадумала. І людзі кажуць, што ўжо няма 


ніякае сілы, каб паўстрымаць збраеньне і 
яно давядзе да «3-яе вайны й канца сьвету». 


а. Раман: -- А мне здаецца, што ёсьць на 
сьвеце такая «сіла». 

Сабіна: -- А дзе-ж яна? Хіба, што ў Бога? 

а. Раман: -- Так, іў Бога і ў людзей. 

Сабіна: -- Як-жа гэта «ў людзей»? 

а. Раман: -- Найперш ратунак у Бога. 


Гэта напэўна меў на думцы Сам Гасподзь, 
калі гаварыў: «Пільнуйцеся, каб сэрцы ва- 
шыя не абцяжыліся абжорствам і п'янствам 
і жыцьцёвымі клапотамі, і каб дзень той не 
застаў вас неўспадзеўкі. Бо ён, як сетка, 
накрые ўсіх, што на абліччы зямлі жывуць. 
-- Дык зважаііце ўсякі час і маліцеся, каб за- 
служыць на ўхіленьне ад вас усяго, што 
станецца», (Лука 21, 34-36). 

-- Дык і вы ня сьпіце, бо ня ведаеце, у 
якую гадзіну Госпад ваш прыйдзе... будзь- 
це гатовы», (Мацьв. 24, 41 -- 44). 

Адзіная рада астаецца і нам, якую даў 
Хрыстос вучням перад сваёй сьмерцяй: «Чу- 
вайце 1 маліцеся, каб ня ўпасьці ў спакусу» 
(Мацьв. 26, 41). 

І апосталы пабуджаюць народ да малітвы: 
«Калі ў каго з вас не хапае мудрасьці, няхай 
прссіць у Бога, які дае ўсім проста і без да- 
кораў. -- Але няхай просіць з вераю, ані ня 
сумляваючыся, бо той, хто сумляваецца, па- 
добны да марское хвалі, якую вецер уздымае 
і разьбівае». (Якуб 1, 5-6). 

«Просіце і не дастаіцё, бо просіце блага, 
каб ужыць на раскошы вашыя». 

«Бог гордымі брыдзіцца, а пакорным лас- 
ку дае». 


«Дык пакарыцеся Богу, супраціўляйцеся 
д'яблу і ўцячэ ад вас» (Якуб 4, 3-6-7). 

«Цярпіце доўга і вы, умацуйце вашыя сэр- 
цы, бо прыход Гасподні набліжаецца», 

«Цяжка нехта з вае мучыцца? няхай мо- 


ліцца. Весела каму? няхай псальмы сьпя- 
вае» (Як. 5, 8-- 13). 


«Будзьце цьвярозымі, пільнымі, бо вораг 
ваш, д'ябал, як леў рыкаючы, кружыць, шу- 
каючы, каго зжорці» (І Пётр 95, 8). 

Сабіна: -- О, так! я разумею: трэба ад па- 
ры да пары памаліцца, бо як-жа без маліт- 
вы жыць! Мы-ж не зьвяры і ні дрэвы маў- 
клівыя! Які гэта паэт піша, што і «хвалі на 
меры моляцца і ўсе сілы прыроды ўздыха- 
юць да Бога»? 

а. Раман: -- Гэта праўда. Але ў цяпераш- 
ніх трагічных часах трэба малітвы самай 
моцнай і трывалай як сталь, дый такой па- 
корнай, як была ў таго мытара ў сьвятыні. 
А нават, можна сказаць, такой заўзятай, як 
у тае жанчыны-паганкі, што здалёку гукала 
да Хрыста, каб ратаваў ейную дачку. Трэба 

такой малітвы, як у тае другой жанчыны, 
што казала: «Каб я толькі дакранулася да 
ягонай адзежы, дык буду здарова!» 

-- А нам трэба малітвы «змабілізаванай». 


Сабіна: -- Як гэта зразумець? Можа лепш 
сказаць «арганізаванай»? 
а. Раман: -- Усё роўна! Адным словам, па- 


трэба малітвы грамадзкай, супольнай, паў- 
сюднай. 

Сабіна: -- Вашая вымога -- нявыканаль- 
ная, бо і апосталы ў аліўным садзе паспа- 
лі: крыху памоляцца дый зноў заснуць... 


а. Раман: -- Затое я і кажу, што трэба 
малітвы «мабілізаванай». 

Сабіна: -- Аніяк не разумею! Як Вы ду- 
маеце мабілізаваць малітвы ці набажэн- 
ствы? 

а. Раман: -- Тут трэба павучыцца ў вора- 


га: бязбожнікі ўжо больш 50-ці гадоў мабі- 
лізуюць людзей і акцыю на згубу рэлігіі, 
веры, Царквы. Кладуць вялізарную працу і 
кошты, прэсу, кіно, радыё, тэлевізію і спэ- 
цыяльныя школы -- усялякія сродкі су- 
праць Бога. Мабілізуюць вучоных, прапаган- 
дыстаў, лектараў, усю сваю партыю і ніш- 
часны народ, каб перамагчы Царкву і рэлі- 
гію. 

-- А што робім мы, веручыя? Можна ска- 
заць, блізка нічога! Ну, крыху памолімся на 
заклік Папы і Ватыкану, а жывём па норме, 
«абы адчапіцца!» -- Ведама, такая малітва 
астаецца бяз выніку -- ані Богу, ані лю- 
дзям... 

Сабіна: -. Але-ж пачакайце! як Вы зма- 
білізуеце малітву? Бо Вы самі -- чалавек 
стары 1 слабы дый Вы не маеце на сьвеце 
ніякага ўплыву, ані сяброў... 

а. Раман: -- Праўду кажаце. Аднак, калі 
разумнейшыя і лепшыя людзі нічога ня ро- 
бяць, а маладзейшыя і вучоныя ў гэта ня ве- 
раць і калі справа вельмі важная і пільная 
дый дамагаецца нашага ўдзелу, -- дык тады 
павінны за яе ўзяцца людзі слабыя, старыя 
і няздатныя. 

-- Ужо гісторыя ведае аб такіх здарэнь- 
нях, бо і так было ў Самога Ісуса Хрыста: 
калі вучоныя фарызэі і сьвятары не захаце- 
лі прызнаць Яго, дык Ён выбраў рыбакоў -- 
нявучоных, простых і някультурных, і та- 
кіх няздатных, што паўцякалі ад Яго пад- 
час крыжаваньня, Аж здавалася, што ўся 
місія Хрыстовая правалілася! 

-- А я-ж думаю, што палажэньне загрожа- 
нага сьвету вымагае зараз ратунку і Сам Бог 
увойдзе ў гэта. І ўсё-к Бог вымагае, каб 
людзкія справы вялі людзі і тады ўжо Бог 
пачне памагаць слабым і нездатным работ- 
нікам -- залежна ад нашае малітвы і на- 
дзеі. 


Сабіна: -- Добра-добра! Няхай і так, але 
ўсякая мабілізацыя вымагае сродкаў і лю- 
дзей, а ў Бас- ні таго, ні другога... 

а. Раман: -- Зусім слушная заўвага -- толь- 
кі-ж яна пастаўлёна ў сьвецкім духу. А на- 
шая справа -- Божая справа, дык трэба мець 
адвагу пачынаць абсалютна без нічога! і нась- 
ледаваць Іісуса Хрыста. Бо і Сам Хрыстос 
арганізаваў Царкву, сказаць, «з парожнымі 
рукамі»: ня даў апосталам ні грошаў, ні ару- 
жжа, ні дамоў, ні грунту, хоць быў бага- 
цейшы ад усіх мільярдэраў усяго сьвету! 

-- Вы толькі паслухайце словаў Хрысто- 
вых, што казаў на разьвітаньні з імі перэд 
сваей сьмерцю: «Запраўды, запраўды ка- 
жу вам: пра што папросіце Айца ў Імя Маё, 
дасьць вам. -- Да сяньня вы нічога не пра- 
сілі ў Імя Маё: прасіце і атрымаеце, каб ва- 
іцая радасьць была поўная». (Ян 16, 23-24). 

-- Вось зарука і пэўнасьць у Божым міла- 
сэрдзі! 

Сабіна: Дзіўна блізка сходзіцца ваш 
асабісты лёс з героям майго францускага 
аўтара, што -- я казала -- цяпер чытаю: 
гэты герой, усімі пакінуты, усё-ж не тра- 
ціць энэргіі. Ажыўлены надзеяй на свой 
шчасьлівы лёс, ён не расчараваўся ў жыць- 
ці і шукае новых дарог. Толькі-ж аўтар, 
спрыяючы свайму ўлюблёнаму герою, сьпі- 
хае з ягонай дарогі нявыгодных праціўнікаў 
і самога героя пераногіць у адменныя абста- 
віны, а нават у далёкі край. 

-- А якраз Вы астаецеся на сваім месцы 
і разам з сваімі няўдачамі мусіце тварыць 
нешта нязвычайна новае, Затое Бы скідаеце 
ўсю адказнасьць на Бога: праўда, што «вера 
пераносіць горы», але Бог ня творыць цудаў 
абы каму і на кожны заказ. 

а. Раман: -- Вы ўжо маглі пераканацца, што 
тут ня «кожны заказ», а справа такая гіган- 
тычная, што ня ўмяшчаецца ані ў якія рам- 
кі: яе нельга раўнаваць да ніякіх іншых ге- 
рояў, апрача Самога Ісуса Хрыста. Так, Сам 
Бог з людзьмі мусіць расстрыгаць такую блы- 
таніну. І] Хрыстос сказаў: «Дзе вас двое або 
трое зьбярэцца ў Маё Імя, там і Я буду ся- 
род вас». 

-- Значыць, мабілізацыя людзей -- пер- 
шая справа: а сродкі пасьля неяк самі пры- 
плывуць, калі Бог гэтае дапусьціць. 

Сабіна: -- Тады-ж укладайце праграму ці 
статут: трэба, каб людзі ведалі, да чаго іх 
заклікаеце, апэлюеце да ўсяго сьвету! -- А 
з каго-ж Вы пачнеце сваё апостальства -- з 
мужчын ці з жанчын? Бо, на жаль, Хрыстос 
клікаў на апосталаў толькі мужчын! Ка- 
жуць, што таму Хрыстос і прайграў сваю мі- 
сію, бо вучні паўцякалі; але жанчыны і 
тады трымаліся Яго -- аж да крыжа і да гро- 
бу -- і ім першым Хрыстос паказаўся жы- 
вы! 

а. Раман: -- Былі розныя прычыны, чаму 
Хрыстос засноўваў Царкву на мужчынах -- 
і псыхічныя і грамадзкія. Вам-жа ведама 
што ў тыя часы жанчыны ня мелі публічна- 
га голасу і Хрыстос ня мог ламаць грамадз- 
кіх адносінаў і звычаяў. 

Сабіна: -- Ну, затое мужчыны пасьля на- 
тварылі -- з добрым апостальствам -- масу 
адшчапенстваў і гэрэзіяў. А і цяпер: хто ства- 
рыў атэізм і бязбожнасьць, як ня мужчыны”? 

а. Раман: -- Калі будзем так разьбіраць 
справу, дык і я скажу: хто першы пачаў на 
сьвеце грашыць, як не жанчына, Эва? І 
лна-ж спакусіла да граху свайго мужа, Ада- 
ма... 

Сабіна: -- А затое жанчына, Марыя, пер- 
шая пачала Новы Запавет у гісторыі збаў- 
леньня, калі сказала: «Вось я -- слуга Гос- 
пада: няхай мне станецца па твайму слову. 
І апыйшоў ад яе ангел». (Лука І, 398). 

а. Раман: -- Добра! значыць, мужчыны і 
жанчыны схквітаваліся. І цяпер няма анія- 
кай перашкоды, каб у нашай справе сталі 
галоўнымі дзеячамі абедзьве палавіны людз- 
кога роду, паводле Божага прызнаньня. 


Сабіна: -- Вось гэта ясна: падумаем... 
а. Раман:-- ...1 памолімся! 
,3-яя вайна..." -- дыскусія 





Д. Аніська 


Сабіна: -- А Вы ўсё-ж не марудзьце ўкла- 
дваць праграму і статут, каб наглая справа 
не распаўзлася ў хмарах праектаў і гутарак! 


ра 


А. Раман дастаў ад сп-ні Сабіны букет са- 
мых адборных, сьвежых кветак і ўсю дарогу 
парадаваў з імі перал спатыканай публікай. 
А дсма паставіў іх перад абразом Божае Ма- 
ці, аддаючы Ёй у апеку ўсю мабілізацыю ма- 
літвы і акцыі супраць «3-яе Вайны і Канца 
Сьвету». 

Праўда, а. Раман, пішучы статут, так глы- 
Сока думаў, што часам аж задрамаў; а пась- 
ля апраўдваў сябе, што пагода скланялася 
да вялікага дажджу і на дварэ парыла, як 
перад бурай. І зара, прамыўшы вочы, з но- 
вай энэргіяй зясядаў да старой машыны, каб 
адбіваць новыя радкі, укладаючы ўсю ўвагу 
і сэрца з надзеяй на Божую помач. 

А тымчасам лета ўваходзіла ў поўную сі- 
лу і цяпло трывала бяззьменна ўжо добры 
тыдзень. Сонца грэла і сушыла, але яшчэ 
не паліла і ня прыпекала, а Лёндан купаўся 
ў сонцы -- у поўньм, багатым сонцы, што 
тут бывае вельмі рэдка, бо ў Англіі, як 
кажуць, восень трывае і зімой і вясною, а і 
значнымі кусочкамі лета. 


з-яй вайны не павінна быць... 


Некаторыя людзі непатрэбна турбуюцца з 
прычыны 3-яй сусьветнай вайны, а разам з 
тым баяцца сканчэньня сьвету. А мне зда- 
сцца, што здаровы розум пераможа, бо му- 
сяць урэшце палітыкі, правадыры народаў 
і дзяржаваў зразумець, што вайна -- гэта 
поўная катастрофа. 

Стараньні інтэлектуалістаў, пісьменнікаў і 
наагул усіх людзей, якія жадаюць супакою 
на сьвеце і маюць на гэта ўплывы, могуць 1 
павінны да гэтага прычыніцца. 

Усё хрысьціянства з сваімі сродкамі пры- 
роднымі і надпрыроднымі, а таксама людзі 


дсбрае волі -- усе, каму ляжыць на сэрцы 
дабро чалавецтва, могуць у гэтым многа што 
зрабіць. 


Старакьні Апостальскага Пасаду, які з усім 
духавенствам усьцяж заклікае да згоды, му- 
сяць нарэшце даць пажаданыя вынікі. 


Так! Супакой людзям вельмі патрэбны, 
але супакой справядлівы, бо ня ёсьць спра- 

вядлівым такі супакой, які нясе з сабою ня- 
волю для другіх. 


Нядаўна памёршы ў Італіі ведамы стыг- 
матык, празорца, Айцец Піо, з асобай 
каторага за яго жыцьця і па сьмерці дзеіліся 
нязвычайныя здарэньні, шмат чаго прадба- 
чыў і адхіліў, што пагражала людзям, -- 
лык вось ён адносна будучыні, як паведам- 
ляюць у прэсе, казаў: «Такой масакры ча- 
лавецтва, як дзьве апошнія сусьветны вой- 
ны, ужо ня будзе, Настане паўсюдная згода 
і ўстанова на сьвеце новага ладу». 

А зноў-жа журналіст Г. Норвід піша: «На 
нейкі час чалавецтва мусіць пакінуць войны 
пры помачы найнавейшых дасягненьняў тэх- 
нікі, бо гэта пагражае яму непасрэднім і ня- 
мінучым зьнішчэньнем». І яшчэ піша так; 
“Не аружжа тэхнічнае, але капітал інтэлек- 
туальны і характар народу -- будзе праўда- 
падобна галоўным аружжам у адносінах між- 
народных у будучыні». 

Вось-жа могуць быць і далей збройныя 
канфлікты, але такога масовага людабойства, 
як было, ужо быць не павінна! 

Што праўда -- толькі адзін Бог ведае, як 
там яно будзе. Тымбольш, што як-ні-як, а 
атомная небасьпека ўсё-ж існуе, дык трэба 
рабіць усё магчымае, каб небасьпеку 3-яе 
вайны адхіліць! 

Але вайна -- гэта толькі частка агульных 
няшчасьцяў на сьвеце і самая вайна ня ёсьць 
яшчэ адзінай балячкай на арганізьме чала- 
вецтва -- ёсьць яшчэ 1 другія. Як, напрык- 
лад, вечныя збраеньні Усходу і Захаду, што 
павялічвае голад на сьвеце; шалёная рэкляма. 
рознага злачынства ў прэсе, у кіно, радыё 
і асабліва ў тэлевізіі; забіваньне ненарод- 
жаных дзяцей у лоне матак; няскромныя мо- 
ды, нарэшчце лібэральны атэізм у капіта- 
лізьме і прымусовы -- ў камуне - гэта ўсё 
творыць супраціў Божаму праву і наклікае 
страшэнную кару за асабістыя і публічныя 
грахі. 

А вось што гаворыць у прароцтве сьвяты 
Ян апостал (Адкрыцьцё раз. 16, 1 -- 2): «І 
пачуў я голас вялікі з храму, мовячы да ся- 
мёх анёлаў: -- Ідзеце й выліце чары гневу 
Божага на зямлю. І пайшоў першы і выліў 
чару сваю на зямлю: і зрабіліся благія й агід- 
ныя раны ў людзей, што мелі кляймо зьве- 
шая 

ж 

Што адносіцца да сканчэньня сьвету, то й 
так кожная хвіліна часу для многіх ужо 
ёсьць канцом сьвету, (асабліва гэта даты- 
чыць старых), але гэта канец толькі дачас- 
нага сьвету, бо ёсьць жыцьцё загробнае. 

Часам з прычыны такіх ці гэткіх здарень- 
няў мы трывожымся і ня тое, што толькі аб 
самых сябе, але 1 аб другіх, дарагіх нам, а 
таксама 1 аб цэлым сьвеце, Але-ж на гэтым 
сьвет не канчаецца. Бог Міласэрны і Спра- 
вядлівы. Ён любіць і шкадуе людзей, як най- 
больш дасканалых сваіх твораў. А, любячы 
людзей больш, чым мы іх патрапім любіць, 
Бог за ўсе цярпеньні на гэтым сьвеце, -- ці 
ў выніку якіх катаклізмаў, ці ад благіх бліж- 
ніх, ці з якой іншай прычыны незалежнай, 
-- Бог тады за ўсе цярпеньні адплаціць у бу- 
дучым жыцьці непамерным шчасьцем. 

Хіба што хто самахоць ад Яго адвернецца 
-- ня хоча прызнаць, ці злосна ня верыць. 
Але-ж Міласэрны Бог жадае збаўленьня і 
для такіх: пакуль чалавек жыве, ніколі ня 
позна вярнуцца да Яго, 

А калі цяперашні сьвет і праміне, Усёма- 
гутны Бог пакліча да існаваньня новы сьвет, 
як кажа Ян апостал у Адкрыцьці: «І ўба- 
чыў я новае неба і новую зямлю, бо першае 
неба і першая зямля мінулі». (21, 1), 

Вось-жа, так ці гэтак -- значыцца -- бя- 
даваць аб сканчэньні сьвету і журыцца аб 
З-яй вайне няма патрэбы. Урэшце, «што Бог 
дасьць, тое і будзе». Толькі ня трэба адны 
другім рабіць блага, але пашыраць дабро на 
сьвеце, тады зьнікнуць сваркі, калатня і 
войны, Каб ня быў чалавек чалавеку і на- 
род другому народу ваўком! 


а 


Калі добра падумаць, дык усё тут тымча- 
совае: маемасьць, багацьце, зямля, дый усе 


тэорыі, сыстэмы, ідэалёгіі і ўсе канстэляцы!і 
зорак, а нават і ўвесь сьвет... Усё гэта пра- 
мінае. 


Астаецца толькі Вечны і Магутны Бог, 
здольны тварыць іншыя формы быту, Аста- 
ецца таксама адказны перад Богам разумны 
чалавек. 

Але, калі гэты чалавек, на сваю ўласную 
шкоду, не захоча верыць у Бога і не спаўняе 
Ягоных загадаў, з каторых такое важнае 
ёсьць любоў бліжняга, дык тады псуецца 
ўвесь Божы парадак на сьвеце. 

І ня толькі, каб ня крыўдзіць іншых, але 
належыць тварыць ім дабро -- памагаць у 
патрэбе. Таксама належыць шанаваць год- 
насьць людзкую, паважаць вольную волю і 
ненакідваць другому свайго пракананьня, бо 
хтс стараецца жыць паводле Божага права 





асэкураваны на ўсякі выпадак, бо ягоныя 
ўчынкі пойдуць з ім у вечнасьць. 

Часам чалавек ставіць пытаньне: «Чаму я 
павінен яму памагаць? Я не маю ніякага на 
гэта абавязку!» 


Або зноў-жа бывае, што «Ні сам не гам, ні 
друтому ня дам!» 

О, не! так не павінна быць з намі, бо нават 
і пля нашай уласнай карысьці любоў Бога і 
бліжняга «аплачваецца»: чалавек пачувае 
здаваленьне, што споўніў прыродны абавя- 
зак. 

А на Божым Судзе Хрыстос скажа: «Я 
быў галодны, а вы накармілі Мяне, Я быў 
хворы, а вы адведалі Мяне... ІЦто вы зра- 
білі аднаму з меншых братоў маіх, вы зра- 
білі Мне». (Мацьвей 25, 35-40). 


АМЭРЫКА -- ІЛЛІНОЙС: 


Вы пішэце вельмі добра наагул. Ды добра 
і пра «канец сьвету». Вядома-ж, ягоны ка- 
нец некалі надыйдзе, але калі? адзін Бог 
ведае. 

Апосталы пыталіся Хрыста, але Ён ім не 
сказаў -- толькі даў некалькі прыкметаў, 
як праяваў надыходзячага канца... Гэтыя-ж 
праявы і былі, і цяпер ёсьць, і будуць, хоць 

канец яшчэ далёка-далёка ад нас! -- Былі, 
ёсьць і будуць розныя сьветы, а канец адна- 
го -- пачатак другога. -- Быў сьвет паганскі 
(ён і цяпер усюды ёсьць), быў сьвет Старога 
Запавету... (ён і цяпер ёсьць); настаў новы 
сьвет -- сьвет Новага Запавету, Справядлі- 
васьці, Супакою і Валадаром яго -- Сам Хры- 
стос. 

Хрысьціяне яшчэ ня выканалі сваей вялі- 
кай Місіі, а выканаць яе мусяць... гэта 
плян Самога Хрыста... «і будзе Адзін Пас- 
тыр і Адзінае Стада.., яшчэ на гэтай шмат- 
пакутнай зямельцы. -- Таму і шмат вякоў 
яшчэ патрабуецца к'таму, каб мы выканалі 
гэтую місію з Хрыстом, у Хрысьце і дзеля 
Хрыста дый збаўленьня ўсяе людскасьці. 

Я -- хрысьціянскі аптыміст і ў хуткі пры- 
ход канца сьвету ня веру і не хачу верыць. 
Аднак я супраць усялякіх войнаў -- належу 
да хрысьціянскіх пацыфістаў, -- а гэта зна- 
чыць і супраць усялякіх атомных бомбаў. 
Па мойму, Сьвяты Айцец Павал УІ павінен 
борзда выдаць дэклярацыю супраць сучас- 
ных войнаў 1 тварэньня страшэнных срод- 
каў дзеля зьнішчэньня людзкога роду. Так- 
жа сьвятары павінны адказацца ісьці ў ва- 
енныя капэляны. Ео, калі-б яны паступалі 
тамака, як павінны паступаць хрысьціян- 
скія прапаведнікі міру, любові, справядліва- 
сьці, праведнасьці, -- то жаўнеры адказа- 
ліся-б ваяваць -- забіваць сваіх братоў, 
будзь яны чорныя, жоўтыя ці якія ініцыя, 69 
яны ўсе - дзеці Адзінага Бога-ТГварца. І за 
ўсіх нас Хрыстос памёр на крыжы -- йЗ 
Бога-Чалавек і хоча, каб мы ўсе жылі і сла- 
вілі Госпада Бога, а не забівалі адны другіх 
на страшэнных войнах... 

Пішыце далей, дарагі Айцец Рэдактар, выс- 
казвайце свае думкі! 


Цісну руку 
а. Гоан- Хрызастом 


АМЭРЫКА-КЛЯРЭНДОН ЛЯ ЧЫКАГА -- 
ПІШУЦЬ: 


Мо 2-гі «Божым Шляхам». Усё ў ім цікавае, 
асабліва лісты Журні, Падзявы, Хамёнка, 
Чабатара і ў канцы Савіцкага, -- наконт 
вайны 1 «канца сьвету». 

Па мойму Савіцкі дарэмна марнуе час і па- 
перу. Лепш было-б толькі прыпомніць ма- 
літву: «Ад паветра, голаду, агня і вайны ба- 
рані нас, Божа!». Бо чыж-ж ня той Самы 
Бог, які зрабіў патоп, збурыў Садому і Га- 
мору, а выбухамі вулькану заліў Пампэю і 
другія гарады, а таксама наведаў землетра- 
сеньнем многа месцаў, -- ці-ж Бог ня ёсьць 
гаспадаром і атомных бомбаў? -- Дык вось, 


як кажуць, -- «Разумнаму чалавеку гэтага 
досыць!» 

Аб нэграх у Амэрыцы «Божым Шляхам» 
пісаў: «...а цяпер затое гэтая чорная раса 
мацнейшая ад белых фізычна...» 

Адкуль узята, што «мацнейшая»? -- У 
Амэрыцы жыхароў больш чым 200 мільёнаў, 
а нэграў ня будзе 15 мільёнаў, а культуры 
і багацьця нельга і раўнаваць. 

Нэгры жывуць цяпер толькі ў вялікіх га- 
радох, а белыя -- ўсюды. Я напішу пісьмо 
кіраўніку нэграў, каб пастараўся вывезьці 
нэграў з гарадоў, дзе натуральна пануе дух 
нявольніцтва, як у старым Эгіпце, скуль 
Майсей вывеў жыдоў. 

Няхай нэгры стараюцца быць гаспадарамі 
на фармах, адкуль уцякаюць белыя: няхай 
бяруцца за рамёслы ў малых гарадках і за 
гандаль; а нават няхай стануць малымі капі- 
талістамі-буржуямі, ну і сьвятарамі, манаха- 
мі-манахінямі... -- Тады і Бог ім паможа. 


а. М. Урбановіч 


гЗ 


АМЭРЫКА- ІЛЛІНОЙС: (22 -- ХІ -- 1969) 
Паважны і Дарагі Айцец Рэдактар: 


Чытаю вашыя артыкулы пра вайну і ка- 
нец сьвету. Добра, што гэта друкуеце, хоць 
справы сьвету так заблыталіся, што толькі 
Бог зможа іх разьвязаць. 

Калі пішаце пра жаночы род, маю ўра- 
жаньне, што яго талеруеце 1 хваліце таму то- 
лькі, што ён патрэбны для захаваньня люд- 
зкога роду, але толку з яго быццам мала. 


Байна і справа канца сьвету - гэта важ- 
нае, але мала што ад нас залежнае, дый гэ- 
та нае мучыць 1 пагражае, а як іх выра- 
шыць?! 

І далей яшчэ: як жыць з дзецьмі, якія нас 
ня слухаюць і з бацькамі, якія цэлы час 
мяшаюцца ў жыцыцё дзяцей? Як жыць з 
суседзямі, якія сьмецяць ля нашае хаты і 
якія топчуць нашую траву, ломяць нашыя 
цудоўныя ружы? 

І як прыступаць да Сьвятога Прычасьця, 
калі столькі злосьці і жалю да «Паважаных 
Нашых»?... Як прабачыць ці прасіць пра- 
бачэньня? 

Наш а, Янка таксама не гаворыць да нас 
пра сёньнешнія праблемы дый успамінае 
заўсёды, як было крыўдна, калі паны сядзе- 
лі ля аўтароў у касьцеле -- аж з радасьцяй 
кажа: «Няма паноў!» 

Я, сказаць праўду, ніколі не хацела ся- 
дзець на месцы паноў і прызнаюся, іх шка- 
давала, калі вывозілі ў Сібір і ў турмы. А ці 
хто з сялянаў быў-бы лепшы, каб нарадзіўся 


Еў. е 

багатым? (мой зусім не хадзіў-бы ў кась- 
цёл?); зрэшта, там ёсьць новыя «паны», мно- 
га хітрэйшыя, дык цешыцца няма з чаго, 
а толькі хіба маліцца за адных і другіх, ста- 
рых і новых? 

Бога -- то любіць ня цяжка, але бліжня- 
га вельмі цяжка! А мне здаецца, каб якко- 
лечы навучыцца ня гневацца на дзяцей, на 
бацькоў 1 каб ужывацца з суседзямі -- з ка- 


талікамі ці праваслаўнымі -- 1 ў царкве і на 
зборках, з «крывічамі» і «зарубежнікамі», -- 
з гэтымі тут і з тымі там, -- з чужынцамі 


беднымі і багатымі -- у аўтабусе, на вуліцы, 
-- дык сапраўды сьвет зьмяніўся-б і войнаў 
ня было-б! Што-ж рабіць? Ніхто пра гэта не 
гаворыць, ня піша... 

А пагода ў нас гадкая, халодная і дажджы- 


стая -- проста ангельская! І ваш часапіс бе- 
ларусы чытаюць больш чым які іншы; Ці 
згаджаюцца ці абураюцца -- абы чыталі - 


гэта самае важнае! 
(Падпісала У. Х. 


ДА АТАМОВАЕ БОМБЫ І КАНЦА СЬВЕТУ 


У Но, 2 (113) «Божым Шляхам» Сп. Я. Са- 
віцкі, канчаючы свой артыкул «З-яя вайна 
--і]-- канец сьвету», зьвярнуўся да чытачоў, 
каб і яны ўзялі слова на гэтую тэму. Дык 
вось, будучы чытаром, хачу скарыстаць із 
гэтага пазваньня. 

Ад нас, Бялікаліцьвіноў-Беларусаў ані не 
залежа -- прычыне ці не атамовая бомба 
канец сьвету. Кажны ўчынак наш у гэтым 
кірунку -- гэта страчаны час і праца. 

Калі мы страшым сябе якім магчымым 
ліхам без магчымасьці з нашага боку су- 
процьдзеяць яму, дык мы толькі самым са- 
бе шкодзім. 

Камуністычная Масква страша сьвет ата- 


Біскуп Антоніо Фрагозо 


моваю бомбаю, бо яна хоча, каб сьвет яе 
баяўся і ей паддаваўся, Колькі год таму асаб- 
ліва Хрушчоў страшыў атамоваю бомбаю. 
Не выглядала, каб на нашу эміграцу гэта 
дзеяла. Але калі, паехаўшы на зьезд да Чы- 
кага, Адамовіч у сваей чытані пастрашыў 
ёю, дык ён напалохаў тую ж зміграцу, Зна- 
чыцца, Адамовіч нясьведама спаўніў задань- 
не Хрушчова, ды ляпей за Хрушчова. На- 
шы ж нячысьленыя эміграчныя перыёдыч- 
ныя выданьні пахвалілі за гэта Адамовіча і 
тым самым пашырылі шкоду ягоную. Назі- 
раючы гэта, даводзіцца шкадаваць, што ў на- 
шым часе не абавязуе права Массева, подле 
якога каралі ня толькі за сьведамы, але, 
хоць і меней, за нясьведамы выступ, за абмы- 
лу, неасьцярожнасьць. 1 

Друтое. У пару атамовае бомбы народы 
вольныя стаяць толькі перад аднэй небясь- 
печнасьцяй, ім пагражаючай -- каб атамо- 
вая бомба ня ўчыніла канца сьвету. Але наш 
народ, на каторага Масква ўчыніла рассудак 
сьмерці, а нашы мілыя суседзі ёй у гэтым 
памагаюць, стаіць перад небясьпечнасьцяй 
загіны незалежна ад атамовае бомбы. Калі 
мы зьвернем усю сваю ўвагу, усе свае сілы 
на абарону ад сьмяротнага рассудку маскоў- 
скага, тады напэўна абаронімся ад сьмерці; 
ня было такога народу, каторы бы гэтак не 
абараніўся. Калі ж мы бескарысна будзем 
траціць свае сілы на іншыя справы, дык та- 
ды станем перад небяспечнасьцяй быцьця 
народу нашага, небясьпечнасьцяй, не заві- 
ненай атамоваю бомбаю. А каліб так сталася, 
дык нашто нам той сьвет без народу наша- 
га ў ім? Ці на тое, каб у ім жылі тыя, като- 
рыя нас губяць?! 

Дык ня боймася канца сьвету, і ня думай- 
ма праз гэта. Загіне сьвет -- загінем і мы. 
Але думайма і ўсе рабіма, каб быў наш на- 
род тады, калі канца сьвету ня будзе. 


Др. Я. Станкевіч 


»Я веру ў годнасьць беднага чалавека" 


Браты мае! Я ёсьць слабы чалавек, як усе 
людзі. Слабы -- я, але ў глыбіні сэрца маю 
надзею: надзея мая ў тым, што гэты народ 
выйдзе з уціску. Я прашу ў Бога ласкі, каб 
я мог памерці з гэтай надзеяй у сэрцы. 


Мой бацька быў земляробам, як і вас 
шмат такіх. Я-ж яго бачыў, як ён працаваў 
ад усходу да захаду сонца. Ён ня меў чым 
плаціць за навуку сваіх дзяцей. Дабрадзеяў 
ня было, дык я мусіў аставацца дома. А мой 


бацька працаваў так, як найбольш працаві- 
тыя з паміж вас. Яго праца і праліты пот бы- 
лі так годныя пашаны як і вашыя, але не да- 
валі яму магчымасьці жыць па людзку. Ча- 
му так? Таму, што мой бацька, будучы зем- 
ляробам, быў нявольнікам. У Кратэус, у-ва 
ўсім штаце Чэара, тысячы земляробаў жы- 
вуць так, як ён; а я ведаю, што мільёны та- 
кіх ёсьць у Бразыліі, А гэтыя мільёны сялян 
-- гэта мае браты, яны -- дзеці таго самага 

Айца; яны -- абраз і падабенства Бога Ства- 
рыцеля; яны -- браты Ісуса Хрыста; яны -- 
дзеці Найсьвяцейшай Дзевы Марыі, -- Я 
прызнаю іх годнасьць, І дзень, калі-б я пе- 
растаў змагацца дзеля іх, дзень, ў які я пе- 
растаў-бы змагацца за тое, каб яны былі 
людзьмі на сваіх нагах, -- у такі дзень я 
здрадзіў-бы сваё сумленьне. І я здрадзіў-бы 
таксама сваю місію біскупа... 

Ужо дзесяткі разоў я быў удзельнікам на 
кангрэсах біскупаў, нацыянальных і між- 
народных. І я нямала чытаў аб тым, што пі- 
салася аб цяперашняй Царкве. Я наглядаў, 
слухаў, чытаў, дыскутаваў і разважаў. У 
сумленьні я веру, што нашая праца ёсьць 
сапраўды працай Царквы. А бедныя людзі 
ёсьць першымі ў Божым Сэрцы. А той, хто 
мае месца ў Божым Сэрцы, ёсьць годны па- 


шаны -- гэта бедны чалавек. 
Наймілейшыя браты! Я веру, што вы лю- 
дзі адважныя, Але трэба сьцьвердзіць -- ча- 


лавек не павінен адступаць. Чалавек не па- 
вінен баяцца турмы, ані аружжа, Чалавек 
ня ходзіць задам. Я спадзяюся, што вы бу- 
дзеце людзьмі, Мае браты-земляробы, вы 
слухаеце мяне ў радыё, тут, у Кратэус або 
ў іншым месцы, сяньня, заўтра ці ў які не- 
будзь дзень, -- дык вы ведаеце, што хваля 
тэррарызму, якая надыходзіць, хоча заглу- 
шыць намаганьне, якое вы робіце, каб зда- 
быць волю. Ня бойцеся, браты-сяляне. Ня 
бойцеся нічога і нікога! Бойцеся толькі не- 
навісьці. Сьцеражыцеся, каб ня было нена- 
вісьці ў вашым сэрцы. Але іншага ня бойце- 
ся нічога!... 


Я ведаю, што вас ёсьць многа па маей ста- 
ране, але я не патрабую, браты мае, вашай 
салідарнасьці: мне самому гэта непатрэбна. 


Ціт Бадзяка 


Такое адзінства патрэбна для таго, хто кіруе 
сындыкатам у Форталецца (Чэара), які перад 
трыма днямі быў арыштаваны толькі таму, 
што дамагаўся справядлівага павышэньня 
платы... 

А хто выступае ў ягонай абароне? Якраз 
ім трэба памагаць. Гэта дыякан Гюі Тгім- 
больт і айцец Ваўтіер, якія прылучыліся да 
змаганьня за справядлівасьць і якіх затое 
выгналі з Бразыліі, якбы бунтаўшчыкоў, 


І патрабуе помачы кіраўнік сындыкату ў 
Осаско, ля Сао Паулё, які быў арыштаваны 
і мучаны ў паліцыі: яго білі ў адно й другое 
вуха й яго аглушылі; яму смалілі папяроса- 
мі ў найбольш чулыя месцы цела, тасавалі 
электрычны ток і з ім абходзіліся як з саба- 
кам; а ён - мой брат, Божае дзіця. -- Дык 
вось хто дамагаецца вашае падтрымкі! Але 
мы, біскупы, гэтага не патрабуем. Тымчасам 
мы яшчэ моцныя, мы маем яшчэ падтрымку 
пудлічнай думкі (рэпутацыі). Але людзі сла- 
быя, я хачу сказаць, кіраўнікі работнікаў, 
земляробаў, сындыкатаў, студэнтаў -- усе 
тыя, якія несправядліва ўвязьнены, вось хто 
патрабуе вашай падтрымкі, 

Мае прыяцелі, калі вы мне гаворыце: -- 
Мы па вашай старане, Вы -- наш Біскуп! -- 
Гэта мне ня ёсьць шчасьцем. Але я буду шча- 


сьлівы, калі вы абвесьціце: -- Мы ўсе за 
адно, мы -- на старане бедных людзей! 
ж 


(Гэтая прамова адбылася ў сьнежні 1968 і 
ўзята з тэксту біскупа Антоняга Фрагозо, 
дыяцэзіі Кратэус, у паўночна-усходняй Бра- 
зыліі. Апублікавана ў Выдавецтве дэ Сэрф, 
пад тытулам «Эвангелле а рэвалюцыя»). 


Переклад Я. Г. 


Праўда ці хлусьня? 


(Адказ бязбожніку А. Красному) 


Орган Саюзу пісьменнікаў БССР «Бела- 
русь» памясьціў у Мо 4 (285) на бач. 117 арты- 
кул «Праўда пра Хрыста», Падпісаць гэты 
артыкул не пасароміўся А. Краснов, «Канды- 
дат філасофскіх навук, дацэнт Мінскага пэд- 
інстытута замежных моў». З гэтага шумнага 
тытулу можна меркаваць, што гэты «вучо- 
ны» сапраўды верыць у тую сваю хлусь- 
ню, якой ён зрабіў сумны падарак рэдак- 
цыі «Беларусь», -- Каб ён быў хоць крыху 
разумнейшы, дык павінен быў-бы падумаць 
перш... ну, хаця-б аб тым, што ня ўсе бе- 
ларусы жывуць у БССР, дзе пра Хрыста 


маюць права пісаць толькі ваюючыя бязбож- 
нікі, а што нямала беларусаў «бадзяецца» па 
шырокім Божым сьвеце. А, як ведама пада- 
рожы вучаць, асабліва, калі хто з натуры 
ня дурны, Бо, як сказаў хтосьці: «Разум- 
наму падарожжа навакол хаты дасьць больш, 
чым дурному наўкол сьвету». Вось-жа ня 
трэба думаць, што толькі дурныя выехалі 
заграніцу, а разумныя асталіся дома, бо мо- 
жа аказацца гэта крыху ня так. А тады, што 
падумаюць тыя эмігранты, прачытаўшы гэ- 
ты, так кепска састрапаны «вінігрэт» з уся- 
лякага глупства? 


па. м 

Зусім згаджаюся з табой, тав. Красноў, 
што бяз «Хрыста, без яго павучэньняў й про- 
паведзей, без яго ўяўных цудаў» хрысьці- 
янства «проста перастала-бы існаваць», Не 
разумею толькі, чаму ты посьле такой зая- 
вы называеш Хрыста «міфічным»? Бо «мі- 
фічны Хрыстос» мог-бы стварыць толькі «мі- 
фічнае» хрысьціянства, а не Царкву, якая як 
арганізацыя існуе вось ужо 19 з паловай ста- 
годзьдзяў. Гэтага я табе, як філасофу, тлу- 
мачыць не патрабую, калі ты свае навуко- 
выя тытулы здабыў сумленнай працай, а ня 
кепскімі артыкуламі супраць веры ў Бога. 
-- Ня гневайся, але я хацеў-бы з табой па- 
гукаць паважна! 

Каб ужо скончыць з «міфічнасьцяй» Хры- 
ста, скажы мне, каліласка, як гэта сталася, 
што вось ужо скора будзе дзьве тысячы га- 
доў, як усе народы, нават СССР, лічаць но- 
вую эру ад Нараджэньня Хрыста? Каб гэта 
быў «міф», ці тады хто цікавіўся-б, напры- 
клад, такім пытаньнем, як на колькі пача- 
так нашай эры згодны з сапраўдным годам 
Нараджэньня Хрыста? А вось вучоныя ўся- 
го сьвету паставілі такое пытаньне і адказалі 
на яго, усталяючы дакладна памылку, якая 
была дапушчана ў пачатку нашага лічэньня 
часу. 

Трэба сапраўды нічога ня ведаць аб Хры- 
сьце, як гэта толькі вашыя «вучоныя» па- 
трапяць, каб камуколечы магла прыйсьці ў 
галаву думка, што людзі каліколечы пачнуць 
лічыць часе ад чаго яшчэ больш важнага, 
чым Нараджэньне Хрыста. Вось эра атому 
як ведама, пачалася зьнішчэньнем Нагасакі 
і Гірошымы, а эру касмічных палётаў пача- 
ла вашая сучка Лайка. Праўда, ты не ска- 
жаш, што гэта «міфы», аднак мусімо згадзіц- 
ца, што гэта зусім ня так цікава! 

І яшчэ адно: Чаму ты пішаш аб тым, чаго 
ня ведаеш? 

Бо я ня веру, каб ты толькі прытвараўся, 
што нічагусенькі аб Богу ня ведаеш. Я тады 
і гутаркі з табой не пачынаў-бы. Аднак-жа 
тое, што ты напісаў аб Хрысьце, паказвае, 
што ты не задаў сабе труду заглянуць у про- 
сты Хрысціянскі катахізм, а паўтараеш, як 
шпак, толькі тое, што табе сказалі твае на- 
стаўнікі, мусіць больш рахуючи на тваю 
прастадушнасьць, чым на твой навуковы 
крытыцызм, з каторым яны яўна ня лічы- 
ліся. 

Ты пішаш: «Ісусе Хрыстос -- гэта Сын Бо- 
га і ў той-жа час сам Бог, які ўвасобіўся ў 
сваім Сыне». 

Выбачай, што цытуючы цябе, я паправіў 
у слове «Бог» тваё «б» на «Б», бо гэта зьня- 
вага Бога і ўсіх культурных людзей, боль- 
шай і лепшай часткі чалавецтва, -- зьнява- 
га злосная, але беспадстаўная. -- Калі Бога 
няма, дык чаму так Яго бязбожнікі ненаві- 


дзяць? А хрысьціянскія пісьменнікі і цяпер 
ужываюць назвы паганскіх міфічных ба- 
гоў, як Уран, Нэптун, Сатурн, Марс і інш. 
Дык чаму вы так варожа адносіціся да Бога 
праўдзівага? 

Калі ты, пішучы пра Ісуса Хрыста, ду- 
маеш, што гэтак сапраўды вераць хрысьція- 
не, дык ты вельмі мыляешся. 

Хрысьціяне вераць у Бога адзінага і тро- 
ічнага. Гэта значыць, у Бога не адзінокага, 
калі справа датычыць асобаў, але «калек- 
тыўнага». Толькі прырода Божая адна і не- 
падзельная, бо дух не мае частак, як матэ- 
рыя і таму Яго нельга падзяліць. 

У сьвеце духу няма і ня можа быць двух 
рэчаў зусім аднолькавых. Гэта табе, як філа- 
софу, павінна быць добра ведама, Дык вось 
гэту адну непадзельную прыроду Божую 
маюць, не як мы, людзі, кожны особна адзін 
Зд другога, але супольна, аж тры Божыя 
Асобы. Кожная з іх ёсьць Богам, бо мае тую 
самую Божую прыроду і таму Бог ёсьць 
адзін, калі мы гаворым аб Яго прыродзе. А 
мы заўсёды, як вучыць філасофія, калі га- 
ворым пра абыкаго ці пра абышто, маем на 
ўвазе яго прырсіу: напрыклад, «Стэфка -- 
жанчына, яна -- чалавек», «сучка -- Лай- 
ка, яна сабака». Прытым слова «чалавек» 
мы ўжываем зусім у аднолькавым значэнь- 
ні ці рэч будзе аб мужчыне, ці аб жанчыне 
і ці гэта будзе малады або стары, бо ўмовай, 
каб хто быў чалавекам ёсьць толькі тое, каб 
меў тую самую прыроду, што і ўсе людзі. 

Дзеля таго, што наша чалавечая прырода 
зьвязана з матар'яльным целам і то так цес- 
на, што нельга паказаць, дзе канчаецца цёла, 
а дзе пачынаецца душа, мы маемо кожны 
нашую чалавечую прыроду поўнасьцю ад- 
дзельна ад другіх людзей, бо ў сьвеце ма- 
тар'яльным можа існаваць цэлая сэрыя рэ- 
чаў зусім аднолькавых, напр., маркі, грошы. 
Аднак і тут чалавек становіць вынятак. Бо 
кожны з нас -- апрача матэр'яльнага цела -- 
мае яшчэ душу, каторая належыць ужо да 
сьвету духаў, дык нашыя душы ня толькі 
вя ёсьць аднолькавыя, але -- можна сказаць 
--і ня могуць быць аднолькавыя! Ніхто ні- 
холі ня чуў, каб хоць два чалавекі былі зу- 
сім аднолькавы. Якраз наадварот трэба ска- 
заць, што розьніца між дваімі нават вельмі 
падобнымі людзьмі ёсьць без параўнаньня 
большая, чым між дваімі нават сабакамі, ні 
гаворачы ўжо пра двух вераб'ёў ці ласта- 
вак. І гэта ёсьць адзін з наймацнейшых до- 
казаў духовасьці нашае душы. 

Чалавечыя асобы розьняцца адна ад дру- 
гой прыкладова так, як варабей розьніцца ад 
ластаўкі, сініцы ад галуба. Гэтая розьніца не 
датычыць усяе душы, бо наш розум, калі 
ідзе аб якасьць, ёсьць зусім аднальковы ў-ва 
ўсіх людзей, бо інакш мы не зразумелі-б 

адзін другога. Тое самае трэба сказаць і аб 
нашай волі і аб спачуваньні. Тут колькасьць 
-- на злосьць матэр ялістам -- зусім не зьмя- 
няе якасьці! І таму чалавечая прырода ў 
кожным з нас астаецца аднолькавай. 


Тут нам вельмі памог Новы Запавет -- 
Эвангельле, з якога мы даведаліся, што Дру- 
гая Асоба Сьвятой Тройцы -- Сын Божы, не 
пакідаючы сваей Божай прыроды, што на- 
ват і для Бога было-б немагчыма, прыняў 
чалавечую прыроду -.- «учалавечыўся», а не 
цасобіўся, як гэта памылкова, хоць і вельмі 
па беларуску прыгожа, сказаў тав. Красноў. 


Што гэта азначае? -- Гэта азначае, што Бо- 
жы Сын заняў мейсца ў Ісусе Хрысьце «асо- 
бы», гэта значыць, той галоўнай, чыста ду- 
ховай часткі нашае душы, якая ёсьць духам 
і адначасча «гаспадаром» усей чалавечай 
прыроды. Гэты выпадак зусім ня пераш- 
ксізіў Богу-Сыну стаць праўдзівым чалаве- 
кам, які меў ня толькі чалавечае цела, але 
і лушу, бо каб Бог заняў у чалавеку-Ісусе 
месца душы, дык гэта ўжо ня быў-бы чала- 
век, бо тады яго розум і воля і пачуцьці бы- 
лі-б не чалавечыя, а Бсжыя. А тымчасам 
чалавек, яксга звалі «Ісус-Хрыстос», меў 
усё штэ патрэба, каб быць сапраўдным чала- 
векам: прыйшоў Ён да людзей, каб быць іх 
павадыром і вывесьці іх з таго праклятага 
завулка, у які яны ўвайсьці-ўвайшлі, але ўжо 
выхаду, як сьляпыя, не маглі, ці не хацелі 
ўбачыць. 


Б. Птытыцкі 


Гакім чынам Хрыстос меў дзьве прыроды 
-- Божую і людзкую -- меў адно людзкое 
цела, (бо Бог цела не мае), меў два розумы 
-- Божы і чалавечы і дзьве такія-ж волі. І 
гэта ўсё ў Ім не зьмяшалася і не паблутала- 
ся, бо завялікая была між гэтым розьніца. 
Божая прырода ёсьць вечная, нязьменная, 
канечная, значыць, ня можа ня існаваць. 
Людзкая-ж прырода -- створаная, дык усь- 
цяж мяняецца з прычыны матар'яльнага це- 
ла і ня ёсьць канечная, значыць, магла-й зу- 
сім ня існаваць. 

Аднак вось чаго ня меў Хрыстос -- гэта 
чалавечай «асобы», па грэцку «іпостасі», та- 
му ўся чалавечая прырода Хрыста была ўла- 
снасьцяй Бога-Сына: Яго людзкое цела было 
целам Бога, Яго людзкая душа -- душой ча- 
лавечай Еста. І вось ўсё, што Ён рабіў ці 
што з Ім рабілі другія, адносілася да Асобы 
Бога-Сына, Які дзякуючы сваей людзкой 
прыродзе, мог радзіцца, працаваць, цярпець, 
памерці і ўваскэснуць. -- усё гэта рабіў са- 
праўдны Бог. Таму і Ягоная Матка была 
Маткай Бога, бо з яе радзіўся, як слабое дзі- 
цятка, Прадвечны Бог. 

Бось так выглядае хрысьціянская навука 
і «Праўда пра Хрыста». А мне здаецца, што 
цяпер і сьляпы можа ўбачыць, якую «праў- 
ду» пра Хрыста А. Красноў ахвяраваў чы- 
тачам «Беларусі». Гэтаксама выглядае і ўся 
далейшая ягоная «праўда», якой мы займём- 
ся пазней яшчэ дакладна. 


(Далей будзе) 


МАЯ ВЁСКА 


Вёска Луні была звычайная беларуская 
вёска, так прынамсі мне здаецца. Ах, як ча- 
ста я да яе вяртаюся ў думках, хоць пакі- 
нуў яе нямала гадоў таму! Знаю напамяць 
яе, сваю родную, у якой нарадзіўся і якая 
была для мяне малой Беларусяй у Браслаў- 
шчыне. 


Хто праходзіў гасьцінцам з Краслаўкі ў 
Браслаўе, той пасярод вёскі бачыў маеста- 
тычны высокі крыж з фігурай Хрыста, у 
прыгожым гародчыку, у каторым рое вялі- 
зны куст бэзу, пасаджаны няведамай рукой, 
які -- што вясна -- цудоўна расьцвітаў. Пра- 
ходзячы міма, пабожныя мужчыны здымалі 
шапкі, а жанчыны хрысьціліся 


А вёска нашая -- вялікая, між рэчкай 
Друйкай а возерам Волас, кругла-даўгава- 
тым як яечка і на дзіва глыбокім. Зямлі ў 
вёсьцы было досьць, якой хочучы -- урад- 

е 


жайнай і не, -- белай, чорнай і гліністай. 
Хаты старасьвецкія, абгароджаныя платамі, 
з прыгожымі садамі й гародамі. 


Могільнік быў на берагу Друйкі, дзе зьбі- 
ралася ўся вёска, калі камусьці захацелася 
паміраць. А пры такой добрай нагодзе кож- 
ны наведваў і сваяка, каб памаліцца і часам 
паплакаць па ім. А пасьля могілкі пусьцелі 
і сумавалі; толькі вецер гуляў вясёлы, калы- 
шучы галузіны на дрэвах і кветачкі на ма- 
гілках. Ды толькі зімой тон ягонай песьні 
станавіўся сумны і жудасны. 


І вось уплыло ледзь-што ня трыццаць га- 
доў, як мяне змабілізавалі бараніць Поль- 
шчу ад ворага. Тады-ж разагналі і жыхароў 
нашае вёскі. Але яны зноў зьбіраліся, міма- 
што зьмяняліся валадары -- аж, як пішуць 
знаёмыя: «З гасьцінца паўстаў тракт, а вёс- 
ка Луні злучылася з мястэчкам Слабодкай!» 


а І -- 

ай 
ач 


Бор за возерам Волас шуміць, а рэчка 
Друйка круціцца й сьпяшаецца ў мястэчка 
Друю, дзе ўпадае ў бурлівую Дзьвіну. А на 
гасьцінцы далёка яшчэ да ўсходу сонца шнур 
сялянскіх вазоў; а ў паветры запах мурож- 
нага сена зьмяшаны з каланіцай намазаных 
калёсаў... 

Ео -- то якраз выпаў у Браслаўі кірмаш: 
гаспадары вязуць усё, што магчыма прадаць 
-- жывёлу, збожжа або лён -- залежна ад 
пары году, Прадаўшы трэ закупіць тое-сёе 
для гаспадара або для гаспадыні; а ці-ж ня 
трэба перакусіць селядца з доўгім хвастом? 
-- Ну, ведама, што трэба!... 


А пасьля такой перакускі не гаспадар кі- 
раваў канём, а конь гаспадаром -- аж да са- 
май хаты. 


У Лунях нядзельныя вечары былі надта 
шумныя: да абеду, хто быў жывы, сьпяшаў- 
ся да касьцёла ў Слабодку: ішла сума-імша; 
праўда, усё па лаціне, а ў сваю пару ксёндз 
гаварыў казань, ведама, па польску. А, прый- 
шоўшы да хаты, мама пыталася ў мяне: «Сы- 
нок, што гэта ксёндз гаманіў, бо так нешта 
моцна, што аж стукаў у амбонію?!» 


«Ах, мамачка, лепш ня пытайся! І добра, 
што не зразумела, бо мо” больш і ў касьцёл 
не пайшла-б...» 


Але-ж у касьцёл хадзіць трэба, бо гэта-ж 
касьцёл наш -- новы, вялікі, прыгожы. -- 
Нашыя бацькі яго будавалі на Божую хва- 
лу, а што ксёндз не беларускі, дык гэта ні- 
чога -- Бог адзін для ўсяго сьвету. Праўда, 
Бог любіць, калі чалавек гамоніць да Яго ў 
сваей мове, як дзіця да маткі. І тут я ўспом- 
ніў той мілы вершык з кніжачкі «Голас Ду- 
шы» ксяндза К. Стэповіча: 


«Божа, што калісь народы 
На асобкі падзяліў 

І хацеў, каб народ кожны 
Мовай роднай гаварыў». 


«Узглянь-жа на народ бяздольны, 
Беларускі, што к'Табе 

Голас ціхі, паднявольны, 

У пакорнай шле мальбе!» 


Прыходзе вечар. Дзяўчаты дражняць хлап- 
цоў: 
«Ой, пайду я лугам, лугам, 
Дзе мой мілы арэ плугам: 
Ён арэ поле канямі, 
А я плачу ўсё сьлязамі». 


А хлапцы, каб ня быць даўжнікамі, адка- 
зваюць: 


Мая мілая гароша, 

Як пры печцы пакаток: 
Павалілася ў канаву -- 
Ці у дол, ці ў папярок?» 


І так пад начным небам, быццам шклян- 
ным экранам, упрыгожаным яснымі зоркамі, 
гучаць -. аж звоняць, маладыя галасы: тут 
сьмех і радасьць, тут смутак 1 трывога, ато 
прапановы і абяцанкі... 

Луні мелі аркестру сваю, дык весяліліся 
гучна, а часам аж залішне! 

У Лунях і моладзь і старшыя гаманілі заў- 
сёды па свойму -- сваей роднай -- з бра- 
слаўскім акцэнтам; гутарылі аб працы і за- 
работках, аб надзеях і няўдачах. А нашыя 
людзі былі ціхія, паслушныя і лёгка давалі- 
ся абдурыць гарадзкому ці іншаму турысту. 

Час плыў вольна -- аж запавольна, часам 
і непамысна, бо ня ўсе мелі працу. Многія 
маладыя выяжджалі на сэзонную работу ў 
Латвію. А затое зімой Луні ажыўляліся: жа- 
ніліся, выходзілі замуж, а прытым і так гу- 
лялі ўвесь Мясаед да Бялікага посту; а ста- 


рыя гаманілі: «Няхай маладыя вышумяц- 
ца!» 

Часам Лунямі страсяне нейкае нязвычай- 
нае здарэньне -- мо” прыедзе нейкі дзядзь- 


ка з багатай Амэрыкі, ці хто народзіцца, або 
выпадкова заб'ецца, або звычайна памрэ, як 
казалі: «Памёр на сьмерць!», бо й бывала, 
хоць рэдка-рэдка, што памрэ на гарэлку ці 
на іншае ліха... 


Затое бывалі і памысныя здарэньні, як за- 
гаманілі, што будуць паглыбляць Друйку 
-- аж будзе на пару год работы! 

І, праўда! Наехалі інжынеры, тэхнікі, бу- 
даўнічыя -- пайшла работа трудная: б'юць 
слупы і робяць шлюзы, затрымалі бег рэчкі. 
Было шмат клопату, каб выпрастаць крыву- 
ліны ракі, дык усюды пускалі багор-машы- 
ну (землечарпалку). 

Усе гэтыя заняткі былі вельмі памысным 
зьявішчам для Луняў. Калі-ж паглыбілі рэч- 
ку, дык вазёры так зьнізіліся, што агаліліся 
берагі амаль да кілямэтра. Тады паўстала 
новая граца: на асушаных берагох пачалі 
рабіць вялізныя ставы на гадоўлю рыбы. 


ыа 


Як-жа мне міла ўспамінаецца нашая вёс- 
ка Луні! Знаў я ў ёй кожны куток, кожны 
куст, і хаты і людзей, І мы ўсе былі закаха- 
ны ў сваей вёсцы, хоць зямлі ня было да 
збытку, але хапала таму, хто шчыра праца- 
ваў. І я наймаўся ў багацейшых ці ўрыўка- 

мі ці на ўсё лета, а зімою гуляў і быў у сва- 
ей вёсцы вольнаю птушкай. 

Ці-ж Бог не стварыў чалавека свабодным” 
ці-ж ня выпусьціў з сваіх рук на вольную 
волю? І ў Лунях -- багацейшы і бяднейшы, 
больш чы менш вучаны -- ўсе карысталі з 





Еожай свабоды і ніхто не важыўся яе ў нас 
забіраць. 

Луні здаўна славіліся ткацтвам, сеялі мно- 
га лёну. бо ён добра ўдаваўся 1 на тых грун- 
тах, дзе іншая збажына не ўдавалася. 


Лён цьвіў рана, калі сонца яшчэ было ня- 
высока -- аж гультаяватыя паны пыталіся, 
калі цьвіце лён? А мы ім адказвалі: «Тады, 
калі вы яшчэ спалі». А гэта-ж было відовіш- 
ча цудоўнае: усё поле выглядала, быццам 
чыстае неба лягло на зямлю! 


Ну, і працы пры лянку было нямала: сея- 
лі, рвалі, у восецях сушылі, мялі, трапалі. 
Адны зара і прадавалі! -- Затое другія самі 
ткалі палотны, ручнікі або нават і дываны. 
Старадаўная машына -- «кросны», ніякіх ма- 
тораў ня мелі, апрача ўласных рук і ног са- 
мой ткачыхі. Так лён, пакуль дайшоў да 
кросен, вымагаў ня мала заходу і працы, а 


праца была ўтомная 1 трэ было аддаваць ёй 
доўгія гадзіны дня, вечара і ночы. 

Сапраўды, беларускія дзяўчаткі і жанчы- 
ны адзначаліся неймавернай уседлівасьцяй, 
нявычарпальнай цярплівасьцяй і дзівоснай 
здольнасьцяй! Ад познай восені і праз зіму 
дзяўчаты сходзіліся чародна па хатах з сваі- 
мі калаўротамі прасьці кудзелю і тады та- 
кая хата ператваралася ў фабрыку ручнога 
прадзіва, дзе калаўроты бурчэлі да познай 
ночы, Не без таго, каб хлапцы не дайшлі з 
гармонікам ці цымбаламі: тады калаўроты 
адстаўляліся ў сені, а ў сьвятліцы пачына- 
лася гучная забава. 

Мая цётка была спэцыялісткай ад красён: 
сама яна не прала -- гэтым займаліся іншыя; 
а цётка мела аж залішне сваей і чужой ра- 
боты -- больш ганаровай -- ткацтва. Каб 
прысьпяшыць прадукцію, цётка ўцягвала 
мяне, але толькі на «чорную работу»: мусіў 
насучыць цэвак у чаўнок гэтулькі, каб хапі- 
ла да наступнага вечара. Добра! я згаджаю- 
ся, але патрабую адплаты, іначай раблю за- 
бастоўку, кажучы, што маю сваю школь- 
ную работу -- задачы: тады цётка ідзе на 
ўступкі і нашая дружба трывае далей. 

Цётка ткала дываны на заказ: яна знала 
нямала розных дэсанёў. а як ткала ў кветкі, 
дык яны былі проста жывыя! 

Мая матка купляла ў слабодзкага крама- 
ра Мулькі баваўніцы на аснову патрэбнага 
колеру і гэта ператыкалася суконнай пра- 
жай, якую пралі дзяўчаткі ў Лунях. Пражу 
фарбавала сама цётка на патрэбны ёй ко- 
ляр, якога ніякая вада ня змывала. 

Каб выткаць розныя кветкі і разнастай- 
ныя дэсані, было патрэба да красён многа ні- 
так да асновы - ад Ў-ох да 12-ці, гэтулькі 
сама панажоў, па каторых ногі цёткі хадзілі, 
як у арганістага ў аггане на пэдалах. На вя- 
лікае дзіва, цётка ніколі ня мылялася, а рукі 
былі занятыя з чаўнаком і бядром, каб пры- 
стукнуць кожную нітачку! 

Аднойчы матка купіла вельмі танна чор- 
най бавальніцы для цёткі на асноў дыва- 
ноў. Ведама, цётка надта ўцешылася, бо і 
танна і прыгожа. Але-ж трэ! было тыя ды- 
ванчыкі добра прамыць: налілі вадзічкі і па- 
чалі таўчы калатушкай -- аж і зрабілася 
каша! бо тая бавальніца была папяровая... 

Цётка напала на матку: «У якога ты жыд- 
ка купіла гэтыя ніткі?» «Бог-жа яго ведае! На 
кірмашы ў Браслаўі...» Як людзі кажуць: 
«Танны прысмак усялякі -- ядуць толькі са- 
бакі». 

У Лунях хаты будаваліся прасторныя -- 
сені і адна сьвятліца: уваходзіш з сяней у 
хату і тут-жа з правага боку маеш вялізную 
печ -- цагляную. Гэтая печ спаўняла розныя 
абавязкі: у ёй варылася еміна, пякліся блі- 

ны і зрэдку пякліся вялізныя боханы хле- 
ба -- па 5-6 штук, Але найбольш памятна 
мне печ тым, што на ёй спалі і грэліся, як 
паны на пляжы - 3 з той толькі розніцай, што 
на пляжах грэліся ў летнія гарачыя дні, з 
“а беларускай печы пляжаваліся круглы 
год. І гэтая мілая печка трымала цяпло цэ- 
лыя суткі, і на яе хаваліся дзеці, калі пагра- 
жала розга і на ёй адаграваліся ўсе азябшыя 
і нярэдка лячыліся хворыя. І свае Луні я 
помню, як-быццам учора адтуль, хоць мінула 
гэтулькі гадоў! І колькі я пасьля пераехаў, 
дзе бываў, бачыў, працаваў і цярпеў, -- то 
нідзе ані такой вёскі, ані людзей не спаты- 
каў такіх добрых, ціхіх, працавітых, Бога- 
любных... 


І цяпер штодня бачу ў думках сваю «ма- 
лую Езларусь Луні»! і там школу, хаты, 
рэчку, возера, сенажаці з кветкамі і жыта 





з васількамі, пушысты сьнег зімою, а нават 
і асеньняе бездарожжа! 

Пкія-ж цудоўныя летнія ночы і віхрастыя 
зімы!.,. А сонца!... О, якое бывала ў нас 
паветра -- чыстае, празрыстае -- аж распі- 
рае грудзі! І як я цешуся, калі прысьніцца 
мне мая «малая Беларусь». 

І як мала нашыя людзі ў Лунях думалі аб 
грашах: бывала, больш думалі, як памагчы 
другому. І вось дзіўна, што тыя самыя людзі, 
выехаўшы з бацькаўшчыны, ужо думаюць 
начай: шукаюць і мяркуюць, каторы жыд 
і ў якім банку дае большы процант? Недзе 
ў падарожах згубілі самае найважнейшае 
Божае прыказаньне: «Любі бліжняга, як са- 
мога сябе!» Чаму так сталася? -- А таму, 
што тая Божая запаведзь -- нявыгодная... 
Ці-ж не праўду я кажу? Га?... 


1 -- У -- 1969. Нью-Ёрк 


ААА РР ЕС Іаан 


З царкоўнааа жыцьця 


РЫМ-ВАТЫКАН: Праблема 
Італіі. 

У самую пару веснавых работ (16-ІЎ) Сьвяты 
Айцец прыняў у Ватыканскай базыліцы больш 
10-ці тысяч хлебаробаў. Між імі было 300 стар- 
шын (сындыкаў) з горных акругоў Італіі. 

У прамове Папа парушыў справу крызысу 
земляробства; сяляне апынуліся ў няпэўнасьці 
заўтрашняга дня. Яны змушаны пакідаць вёс- 
ку і горныя раёны, каб шукаць у гарадох пра- 
цы больш прыбытковай. Вытварылася пала- 
жэньне проста алярмовае, нават у гарах, дзе 
людзі вельмі прывязаны дз зямлі. 

Прыпомніўшы, што гэтай справай займаўся 
Папа Ян ХХІІ і П-гі Ватыканскі Сабор, Павал 
МІ-ы зьвярнуў увагу на характар і канечнасьць 
іхняе прафэсіі, бо яна корміць увесь край. 

«Ваша прафэсія -- казаў Папа -- ёсьць глы- 
бока чалавечай, высокароднай і дастойнай, бо 
яна пазваляе вам жыць блізка з Божым дзёе- 
лам стварэньня. йна накладае на вас абавя- 
зак такое працы і такога жыцьця, якія дзіўна 
пераплятаюцца з жыцьцём усяе прыроды. Гэ- 
та вымагае ад вас асаблівай маральнасьці і ду- 
ховасьці, глыбокага пачуцьця сям'і, якая лу- 
чыцца ў супольнай працы 1 ля супольнага ста- 
ла і гнязда, глыбокага адчуваньня жывой ве- 
ры, якая давала-б вашаму жыцьцю і працы 
ясную сьведамасьць, што вы выпаўняеце Бо- 
жую волю. -- Урэшце вы адчуваеце салідар- 
насьць з другімі людзьмі ў заўсёднай помачы 
адны другім...» 

Пад канец прамовы Папа заклікаў італьянс- 
кіх земляробаў да еднасьці і надзеі на сваю 
працу. Прыпомніў такжа абавязак сьведчыць 
аб сваім хрысьціянстве. 


земляробства ў 


а 


«Захавайце -- казаў -- маральныя вартасьці, 
якімі адзначаецца вёска ў каталіцкім краю, - 
тыя вартасці, якія з такою любоўю і жарлівась- 
цяй захоўвалі і перадавалі вам вашыя бацькі, 
а ёсьць імі сумленнасьць, стрыманасьць, спра- 
вядлівасьць і асабліва вера ў Бога, Які так па 
айцоўску апякуецца намі, вера ў Збавіцеля, 
Які працаваў сваімі рукамі і Які на вашай вы- 
сокароднай прафэсіі абасновываў свае прыпо- 
весьці каб павучаць нас вечных праўдаў 
Божага Валадарства. Захавайце веру ў Цар- 
кву, якая як маці цэніць і хваліць вашу неза- 
менную працу...» 


зе 


ВАТЫКАЕ -. ГАЛЯНДЫЯ: «Новы Катахізм». 
-- Гэтая «катахізмоўка» выклікала вялікае за- 
цікаўленьне, але немалое зьдзіўленьне і сумні- 
вы ў каталіцкім сьвеце; таму Папа вызначыў 
асобную Камісію, каб перагледзіла і ацаніла 
тэкст катахізму з паручэньнем выдаць новы, 
папраўлены. Аж вось здарыўся сумны «факт, 
што ў гэтым часе -- без дазволу галяндзкіх біс- 
купаў -- некаторыя адзінкі пасьпяшылі пера- 
класьці і надрукаваць пераклады катахізму на 
ангельскую, францускую і нямецкую мову - 
усё ў непапраўленым тэксьце!... 

Найбольш спорнымі зьяўляюцца пункты, якія 
адносяцца да Бога-Стварыцеля, анёлаў і чала- 
вечых душаў. Пасьля наяясна сказана аб пер- 
шародным граху, аб дзявочым пачацьці Хрыста, 
аб адкупленьні роду людзкога праз Збавіцеля, 
аб святой Літургіі і Эўхарыстыі, аб зсьвячэньні 


насьці Царквы... 


а ў 

Калі ідзе мова аб сьвятарстве і яго абавяз- 
ках, аб праве навучаць і кіраваць, дык Камісія 
дамагаецца, каб «Новы Катахізм» прызнаў вы- 
разна, што ў Царкве навучаць і кіраваць мае 
права толькі Папа і біскупы ў лучнасьці з ім, 
а не «Народ Божы», бо гэта ясна выплывае з той 
місіі, якую даў Хрыстос апосталам: «Ідзеце, на- 
вучайце ўсе народы, хрысьцячы іх.., навучаю- 
чы іх выпаўняць усё, што Я сказаў вам і вось 
л з вамі ў-ва ўсё дні да сканчэньня веку. Аман» 
(Мацьвей 28, 19-20), -- А цяпер Папа, як Па- 
ступнік апостала Пятра, і біскупы, як наступнікі 
апосталаў, маюць права і абавязак гэтае пару- 
чэньне Ісуса Хрыста выконваць. 


Аднак-жа наагул галяндзкі Катахізм прыз- 
наны ў большай часты пахвальным і добрым 
падручнікам для вернікаў: вечнае Эвангельле 
Новага Запавету прадстаўлена ў ім даступна 
і адпаведна для сучаснага грамадзтва, Добрыя 
якасьці катахізму патрабуюць, каб абавязкава 
паправіць усе няяснасьці, недакладнасьці і бра- 
кі, якія выказала Камісія. 


Я 


БАТЫКАН. Да гэтага часу на сьвеце налі- 
чаюць да 700 мільёнаў няпісьменных, што ня 
ўмеюць ні чытаць, ні пісаць: асабліва яны згу- 
шчаны на вялікіх кантынэнтах, як Паўдз. Амэ- 
рыка, Афрыка і Азія. Нядаўна Папа заснаваў 
пры Ватыкане спэцыяльную Камісію, якая су- 
працуе з адпаведнай інстытуцыяй Аб'еднаных 
Нацыяў. Дый якраз гэтыя народы вызначаюцца 
вялікай нястачай матар'яльнай: іх неабходна 
падняць эканамічна; але і прасьвета ім патрэбна, 
каб выйсьці з недастатку і каб працаваць больш 
разумна і паступова. 


зе 


НЕПАДЗЕЛЬНАСЬЦЬ ВЕРЫ: На Зялёныя 
Сьвяткі Папа прамаўляў да народу сабранага на 
плошчы сьв. Пятра, перад базылікай. Сказаў, 
што ў Хрыстовай Царкве ёсьць разнаякасьць 
моваў, абрадаў, звычаяў, бо яна ёсьць для усіх 
народаў 1 ўсе людзі маюць права і жаданьне 
славіць Бога паводля сваей псыхікі -- у роднай 
мове і ў родным нацыянальным абрадзе. Але 
адначасна Папа адзначыў, што ў Царкве мусіць 
быць захавана адзінства веры, якую заснаваў 
Сам Хрыстос. Царква заўсёды бараніла цэлась- 
ці веры перад людзкой самаволяй ці пыхай або 
амбіцыяй, бо Хрыстос сказаў апосталам: «Хто 
вас слухае, Мяне слухае», «ідзіце, навучайце ўсе 
народы... навучаючы іх выпаўняць усё, што Я 
сказаў вам» (Мацьв. 28, 20). 


РЭФОРМА ЦАКОЎНАГА КАЛЯНДАРА: 11 
мая 1365 Папа спэцыяльным дакумантам аб'я- 
віў новы царкоўны Каляндар, Царква жадае 

падкэрсьліць Тайну Адкупленьня людзкога ро- 
ду, а таму нядзеля называецца «днём Гаспод- 
нім» 1 назначаецца для выслаўленьня Ісуса Хры- 
ста 1 спэцыяльна першае месца назначаецца для 
галоўных Хрыстовых сьвяткоў, як Каляды з 
Адвэнтам, Вялікдзень з Вялікім Пастом і Зя- 
лёныя Сьвяткі з 10-дзённым прыгатаваньнем. 
Такім чынам Царква праз пакуту, малітву і раз- 
важаньне Хрыстовых Тайнаў прыгатаўляе вер- 
нікаў да вечнага сьвята ў небе. 

У выніку зьмены календара многа сьвятых 
не ўвайшло ў новы парадак: адны зусім вы- 
крэсьлены з каляндара -- гэта тыя, аб якіх ня- 
ма пэўных даных гістарычных і крытычных 
(40), Праўда, з між гэтых сьвятых былі нека- 
торыя вельмі праслаўленыя і ўлюблёныя, як 
Крыштоф, Аляксей, Зузанна, Філямэна, Тэкля, 
Барбара і інш. 

Да П-ой групы належаць сьвятыя, якім Цар- 
ква дазваляе аставацца ў каляндарох лякаль- 
ных, дзе яны цешацца спэцыяльнай пашанай, 
як сьв. Мікалай, сьв. Юры і інш. 

Дый гэта ўжо ня першы раз, што Царква рэ- 
дукуе сьвятых, што калісьці прайшлі ў каляч- 
дар агульны з лякальных ці традыцыйных і ма- 
ла крытычных. Гак "Трыдэнтскі Сабор (1545-- 
1563) з 220 сьвятых пакінуў у каляндары 130, 
а цяпер з 250 асталося ў агульным каляндары 
150 і ў лякальных б. 

Прычыны рэформы: Царква жадае, каб у ка- 
ляндары былі сьвятыя з розных народаў (напр. 
цяпер увайшлі нэгры, японцы -- мучанікі), з 
розных краёў і эпохаў -- выдатныя сваімі цно- 
тамі, навукаю і дзейнасьцяй. Так астаецца сьв. 
Моніка, патронка матак, сьв. Тамаш Мор, муж 
стану, сьв. Вінцэнты а Паўлё, патрон міласэрдзя, 
сьв. Ян Боско, вялікі выхаваўца, Так каляндар 
атрымаў большую душпастырскую вартасьць. 


ж 
ЭКУМЭНІЧНЫЯ ВЕСТКІ 


АНГЛІЯ: Робяцца захады, каб улажыць су- 
польныя абрады хросту для дзяцей мяшаных 
сужэнстваў, асабліва для каталікоў і англікан- 
цаў. І адна і другая старана хоча мець у гэтым 
брадзе нешта спэцыяльнае з свайго веравыз- 
наньня, каб адны і другія маглі адчуць і ўдзель- 
нічаць актыўна ў сьвятым таінстве Хросту. 

Экумэнічная Камісія апрацавала спосаб су- 
стрэчаў каталікоў, праваслаўных, англіканцаў 
і інш.: мела-б гэта адбывацца спосабам даўней- 
шых хрысьціянскіх «агапаў», прыяцельскіх па- 
частункаў, на якіх апрача еміны чыталі-б Сьв. 
Пісьмо і маліліся-б пра адзінства Царквы. Гэта 
быў-бы нагодны ўспамін Хрыстовае Вячэры, 
толькі бяз супольнага прычасьця. 

Мэтай такіх брацкіх сустрэч будзе ўзаемнае 
пазнаньне і збліжэньне хрысьціянаў. 

Супольная Камісія для каталікоў, англікан- 
цаў і мэтадыстаў, якія ўжываюць ангельскую 

мову ў літургіі, усталіла аднолькавы тэкст га- 
лоўных літургічных малітваў, як Глёрыя, Апо- 
стальскі і Ніцэйскі Склад Праўдаў Беры, Сан- 
ктус і Патэр МНостэр (Ойча Наш). Гэта паможа 
браць удзел у супольных набажэнствах. 
ГРЭЦЫЯ: ВЯЛІКДЗЕНЬ -- найбольшае Сьвя- 
та Хрысьціянства ня мае свайго сталага дня і 
кожны год зьмяняецца, а прытым праваслаў- 
ныя маюць нязгодны ключ да вылічэньня даты 
з каталікамі і пратэстантамі, а да гэтага яшчэ 
даходзіць розьніца ў каляндарох грэгорыянскім 
і юліянскім, якога яшчэ трымаецца праваслаў- 
ная Царква, хоць ён позьніцца ча 13 дзён. 
Каталіцкая Царква згаджаецца авансам на 
ўсякую форму каляндара, які будзе прыняты ў 
міжнародным жыцьці, бо ня прывязвае да нія- 
кай даты дагматычнага значэньня. Да расейскай 
рэвалюцыі ў 1917 каталікі ў Расеі сьвяткавалі 


паБодле Старога Стылю (юліянскага -- «права- 
слаўнага») і Батыкан на гэта згаджаўся. І ця- 
пер частка каталікоў -- «ўніятаў» сьвяткуе па- 


водле старога стылю. 

У апошнім часе Патрыярх Атэнагорае І па- 
даў праект на праваслаўным зьезьдзе ў Грэцыі 
сьвяткаваць Пасху ў П-ую нядзелю красавіка. 
З гэтым зьвярнуліся да Рымскага Папы і да 
Сусьз. Рады Цэркваў у Жэневе. Адразу ката- 
лікі і пратэстанты высказваюць сваю згоду. Але 
як паставяцца ўсе праваслаўныя 1 стараверы, 
сказаць цяжка... 


а 
РЫМ: 17-- У -- 1969 памёр у Рыме (980 г.) чэс- 


кі кардынал Ян Бэран, які ў Чэхіі шмат працяр- 
пеў ад гітлероўцаў -- вязьнены і прасьледава- 


гЗ 





ны, а ад 1949 да 1965 быў вельмі мучаны праз 
свой чэскі камуністычны ўрад, які яго трымаў 
у арьпцце, перавозіў яго з аднаго месца ў 
другое. Кардынал Бэран быў чалавек просты і 
ціхі, але моцнай волі і адвагі: сьмела выступаў 
супраць ворагаў рэлігіі, баронячы вернікаў і 

Царкву, дабіваючыся свабоды сумленьня. На- 
рэшце ў 1965 быў выгнаны з краю; тады асеў 
у Рыме, дзе прабыў да сьмерці. На фото бачым, 
як Папа, наведаўшы ўміраючага, дае яму паца- 
лунак супакою. 


я 


ЯПОНІЯ: Ў чэрвені адбылася там сустрэча 
хрысьціян з атэістамі, зарганізаваная праз Ваты- 
канскі Сакратарыят для няверучых. Атэісты бы- 
лі пераважна з Азіі; сустрэча была карыснай, 
бо дала аказію пазнаць бліжэй атэістаў з Да- 
лёкага Ўсходу і пачаць дыялёг. 


Кател. Царква ў Японіі звярнула асаблівую 
ўвагу на прыгатаваньне катэхумэнаў да сьв. 
Хросту, а таксама на здабываньне новых катэ- 
хістаў. Што год у Японіі прыступае да Хросту 
каля 1.000 дорослых. Каталіцкія біскупы вельмі 
зважаюць на матывы новых кандадатаў, каб не 
ўваходзілі ў Царкву людзі дзеля якіх небудзь 
плянаў матар'яльных, -- Сьв. Літургія перало- 
жана на японскую мову і ў набажэнстве пры- 
няты новыя формы культу, напр., замест кален- 
каў дапускаецца глыбокі паклон. 


АФРЫКА. Папа ад 3І ліпня да 2-га жніўня 
праводзіць у гор. Кампаля, (рэсп. Уганда) каб 
адправіць набажэнства перад новым аўтаром 
афрыканскіх мучанікаў. Тамжа адбудзецца 
зьезд афрыканскіх місіянэрскіх біскупаў і па- 
важныя нарады, якія будуць мець вялікі ўплыў 
на далейшую працу на чорным кантынэнце, бо 
Афрыка ў апошнім часе дае вялікія надзеі для 
сьв. Царквы. 


БРАЗЫЛІЯ: Паправа сацыяльнага жыцьця ў 
гэтай вялізнай краіне, як і ў іншых рэспублі- 
ках Лацінскае Амэрыкі, сустракае неперамож- 
ныя цяжкасьці, Урад, апанаваны багачамі, нія- 
кім чынам ня можа здабыцца на неабходныя 
рэформы, каб дапусьціць народ да поўных гра- 
мадзкіх правоў. Сьвятары, а нават і біскупы, 
якія дамагаюцца паправы законаў і жыцьця, 
зара падпадаюць пад націск ураду і цяжкі пера- 
сьлед: іх аб'яўляюць «камуністамі»... 


ат -- ў 1969 ў гор. Рэсіфэ быў знойдзены 
сьвятар Пэрэйра Нэто, павешаны на дрэве. Ён 
быў ведамы супрацоўнік арцыбіскупа Камары 
і выхаваўца моладзі. і ён вельмі не спадабаўся 
сваей дзейнасьцю высокім урадоўцам і на яго 
быў зарганізаваны тэрор: перасьцерагалі, стра- 
шылі, а пасьля павесілі! Цяпер урад стараецца 
затушаваць справу 1 «ня можа» знайсьці віна- 
ватых у злачынстве. І сам арцыбіскуп і ўсе 
абаронцы работнікаў і беднаты атрымліваюць 
пагрозы тэррору: наклейваюцца афішы на кась- 
цельных і біскупскіх дамох з такімі пагрозамі. 


(Чытайце прамову біскупа Фрагозо!), 

БАТЫКАН. НОВЫ АБРАД ХРОСТУ: Адпа- 
ведна да жаданьня Сабору апрацаваны новы па- 
радак хросту: ясней выражана роля і абавязак 
хросных бацькоў у адносінах да дзіцяці. Па- 
пярэдні абрад больш тасаваўся да людзей да- 
рослых, якіх даўней хрысьцілі: яны адракаліся 
ад злога духа і выражалі сваю веру ў Бога. Ця- 
пер-жа Царква навучае і праверае хросных 
бацькоў, каб яны добра прышыкаваліся да вы- 
хаваньня дзіцяці па хрысьціянску. Яны павін- 
ны памагаць родным бацькам выхоўваць дзіця, 
а ў разе патрэбы і заступіць іх. 


АДКАЗ ПАПЫ на некаторыя прапановы: 
Сапраўды, Царква перажывае цяпер вялікі кры- 
зыс веры: з усіх бакоў зьвяртаюцца да Папы, 
каб рабіў уступкі ў сваіх вымогах, каб даваў 
дазвол на ўсё, што толькі хто папросіць: а ін- 
шыя дамагаюцца, каб мацней караў вінаватых і 
не рабіў аніякіх уступак. 


Дык вось 29 -- УІ -- 1969 Павал УІы -- Ў 
б-ую гадавіну сваей каранацыі -- даваў гёнэ- 
ральны адказ на ўсе звароты: сьцьвярдзіў упа- 
дак маральнасьці сьвету і заклікаў да малітвы 
за грэшны наш сьвет. Казаў, што праяўляецца 
назойлізая прага скасаваць цяжкое Божае пра- 


З беларускаа жыцьця 





з ЖЫЦЬЦЯ ШКОЛЫ СЬБ. КІРЫЛА 


У суботу 21-га чэрвеня вучні школы сьв. Кі- 
рыла Тураўскага ў Лёндане ладзілі традыцый- 
ны купальскі вечар. Як заўсёды, былі смачна 
прыгатаваныя самімі вучнямі стравы, вогнішча, 
скокі праз агонь, сьпевы і гульні, Шкода толь- 
кі, што паблізу школьнага саду няма ракі... 


Школьны год канчаецца 18-га ліпеня. Частка 
вучняў едзе адразу ў Дальвэртон ў Заходняй 
Англіі, дзе яны правядуць тры тыдні сваіх ка- 
нікулаў у маёнтку сп. Обэрона Гэрбэрта, стар- 
шыні Ангельска-Беларускага Таварыства. 


КАНФЗРЭНЦЫЯ ТАВАРЫСТВА 
СЬВ. ЯНА ЗАЛАТАБУСНАГА 


У суботу 21-га і нядзелю 22-га чэрвеня адбы- 
лася ў Лёндане канфэрэнцыя на тэму «Права- 
слаўная Царква і эзкумэнізм» ладжаная ангель- 
скім Таварыствам сьв. йна Залатавуснага. Ся- 
род дакладчыкаў былі прафэсар з Гітроп Ко- 
ледж а, Дж. Марры (каталік), выкладчык Окс- 


ва і аблягчыць жыцьцё. Грэшны сьвет дамагаец- 
ца ад Царквы і ад Папы, каб стварыць «новае 
хрысьціянства» бяз цярпеньняў, бяз гераізму і 
крыжа, значыць, з поўнай самаволяй і без аба- 
вязкаў. 

Аднак Папа адказваецца здаволіць такія дзі- 
кія вымогі, бо ён не магае права ламаць Божыя 
законы, каб здаволіць капрысных людзей, бо 
праўды Божыя існуюць і яны нязьменныя, І 
апостал Павал, на якога паклікаецца Папа, пі- 
ша у сваім пасланьні да Галятаў (І, 8-9): «Калі-б 
нават мы, або анел з неба пачаў дабравесьціць 
па-над тое, што вы прынялі, няхай будзе ана- 
тэма!» -- «Як раней мы сказалі і цяпер іноў 
кажу: хто дабравесьціць вам па-над тое, што 
вы прынялі, няхай будзе анатэма!» 

Павал УІ-ы тасуе гэтыя суворыя словы да ця- 
перашняга сьвету разам з апосталам Паўлам, 
што сварыўся на Галятаў: -- «Бо ці-ж я лю- 
дзей шукаю, ці Бога? Ці людзям дагаджаць ста- 
раюся?» «Бо калі-б я яшчэ людзям дагаджаў, 
дык ня быў-бы слугою Хрыстовым» (1, 10). «О, 
бязглуздыя Галяты! Хто вас ачаргваў, каб не 
пакараліся праўдзе?... Баюся за вас, ці не на- 
дарма я працаваў у вас?» (3, 1-11). 

І закончыў Павал сваё пасланьне да Галятаў: 
«Ласка Госпада нашага Ісуса Хрыста з духам 
вашым, браты. Аман. -- Пісана да Галятаў з 
Рыму» (б, 18). 


фардзкага унівэрсытэту а. архім. К. Ўэйр (пра- 
васлаўны) і рэдактар часапісу «ЧФронтр» Сэр 
Джон Лёрэнс (англіканец). На заканчэньне кан- 
фэрэнцыі ў нядзелю 22-га чэрвня а. Аляксандар 
Надсон адслужыў для ўдзельнікаў сьв. Літур- 
гію. Сьпяваў хор ІЦДколы сьв. Кірыла. 


АГУЛЬНЫ ЗЬЕЗД ЗГУРТАВАНЬНЯ 
БЕЛАРУСАЎ У ВЯЛІКАЙ БРЫТАНІІ 


У суботу 28-га чэрвеня адбыўся у Лёндане 23-ці 
Агульны Зьезд Згуртаваньня Беларусаў у Вя- 
лікай Брытаніі. Кіраваў зьездам сп. Янка Каў- 
баса з Брадфарду. Сярод пытаньняў разглед- 
жаных зьездам была справа куплі новага дому 
ў Брадфардзе, дзейнасьць беларускага клюбу ў 
Манчастар і справа дапамогі беларускім выда- 
вецтвам ў ангельскай і беларускай мовах. 


ша 


Галоўная Управа была перавыбраная ў ста- 
рым складзе, г. зн.: сп. Павал Навара -- стар- 
Іцыня, а. архім. Леў Гарошка - заступнік стар- 
шыні, сп. Янка Міхалюк -- сакратар, сп. Павал 
Асіповіч скарбнік. 


пакі. ЗГ. чане 

З лістоў У рэдакцыю 


РЫМ. 14 -- ІУ -- 1969. 


Дарагі а. Рэдактар! 


Дзякую Богу, што прышлося мне адведаць 
сталіцу хрысьціянства, мейсца сьвятых і муча- 
нікаў! Бачыў магутную сьвятыню сьв. Пятра: 
трудна апісаць яе, бо самая архітэктура -- тэта 
нешта нязвычайнае. А вось багацьце артыстыч- 
ных твораў найбольшых мастакоў, як «Піета» 
Міхала Анёла з белага мармуру, Божа-ж мой, 
колькі там думкі ў таго чалавека і яго душы! 
А ў другіх мясцох сьвятыні-мазаікі і абраз Ра- 
фаэля, «Хрыстос у славе Ператварэньня» -- цу- 
доўныя коляры 1 кампазыцыя -- проста немаг- 
чыма сказаць, ішто гэта адтварыў чалавек: са- 
праўды, мусіла быць у яго Божая іскра! Бо 
ці-ж мог-бы гэта стварыць чалавек сам? 


Пасьля я наведаў Сыкстынскую капліцу. 
Фрэскаў Міхала-Анёла апісываць ня трэба, бо 
яны добра ведмыя з рэпрадукцыі. Толькі выс- 
кажу сваю спасьцярогу: дзіва, колькі трэба бы- 
ло мець веды ў рысунку, пэрспэктыве, гармоніі, 
формы, а перадусім анатоміі цела. Мастакам 
найцяжэй маляваць рукі і ногі, а тут тэга зро- 
блена цудоўна! Ці-ж сяньня хто так зможа і ці 
захоча? 

І яшчэ бачыў я Колізэум: магутны цырк і 
арэну -- месца мучанікаў і сьвятых. І я паду- 
маў, колькі там згінула нявольнікаў, што бу- 
давалі гэтыя манумэнты! Так што кожны ка- 
мень або цагліна - гэта гісторыя працы розных 
народаў; а былі тут і пагане і хрысьціяне -- адна 
была іхняя доля. 

А на арэне гінулі тыя, што змагаліся за праў- 
ду: яны не баяліся гаварыць у вочы праўды 
тым валадаром, якія лічылі сябе багамі. А вось 
сяньня асталіся толькі руіны іхніх палацаў, а 
хрысьціянства існуе. 

Катакомбы. Мы ў сьвятога Калікста пад зям- 
лёю на 25 м., а даўжыня іх -- 16 кілям.: магу 
бачыць толькі частку -- немагчыма абыйсьці. 


Пачуваю, што нейкая моц адрывае ад штодзён- 
нага жыцьця. Вось грабніцы, аўтары, саркафа- 
гі. Думка: якая гэта марнасьць -- гэты наш 
сьвет 1 ўсё на ім! Асаблівую зьвярнуў увагу на 
скульптуру сьвятой Дэцыліі, патронкі сьпева- 
коў 1 музыкантаў. Бачым у пячурках лямпачкі, 
якімі асьвячалі сабе дарогу, а побач вялікія 
збаны на ваду, віно і аліву. Захавалася яшчэ 
нямнога фрэскаў, малюнак Хрыста і другі -- 
рыбы і хлеб. Гэта розныя сымбалі і знакі пер- 
шых хрысьціянаў. 


Катакомбы пазнаў з розных эпохаў: апрача 
хрысьціянскіх ёсьць паганскія і жыдоўскія. Ка- 
жуць, што катакомбы дасягаюць да ста вась- 
мідзесяці кілямэтраў! Бог толькі ведае... 


Словам, за гэты кароткі час я адведаў многа 
дзівоснасьцяў: замак Анёла, музэі і многа па- 
мятнікаў старадаўнасьці, дый цікавых экспана- 
таў. 

Але ад старой гісторыі пяройдзем да самай 
новенькай! Спаткаў нашага дарагога Улады- 
ку Чэслава, а такжа і айцоў Татарыновіча, Мас- 
каліка дый айца Тамаша Падзяву, з якім не ба- 
чыліся блізка 30 гадоў! А Бог дазволіў спат- 
кацца ў Рыме. Колькі радасных і ветлівых слоў, 
а толькі вялікі жаль, што не маглі досыць на- 
гаварыцца -- не хапіла часу. 

Цяпер пахвалюся, што меў выстаўку сваіх 
абразоў у Вялікім Палацы Францускіх Арты- 
стаў. А на выстаўцы ў прыгарадзе Парыжа я 
атрымаў бронзавы мэдаль за абраз «Дрэва па- 
мірае»: гэты малюнак купілі ў мяне адразу. 


І шыкуюся да конкурсу Міжнародных ма- 
стакоў, у якім прыймаюць удзел розныя нацыі, 
а будзе там 1 Беларусь! Дзякаваць Богу, трыма- 
юся і змагаюся ў галіне малярства. 

Гэтым канчаю свой ліст. 


З глыбокай пашанай 
Віктар Жаўняровіч 


ДУМКІ З КНІГІ СЬЛЕДАМ ЗА ХРЫСІОМ" 


(Разьдзел ХХІІ: Думкі над людзкой мізэрнасьцяй) 


1) Няшчасным будзеш, дзе-б ты ня быў і ку- 
ды-б ты ня скіраваўся, калі не навернешся да 
Бога. 

Чаго-ж ты бядуеш, што ня ўсё ідзе табе так, 
як ты хацеў-бы ды думаў-бы? Ці-ж ёсьць хто 
такі, каму ўсё было-б паводле яго волі? 

Ані мне, ані табе, ані каму іншаму з людзей 
на зямлі. 


Ніхто ня ёсьць бяз турботаў ды клапотаў на 
гэтым сьвеце, хаця-б ён быў каралём ці папам. 

Каму-ж тутака найлепш? Таму, бязумоўна, хто 
шмат здолее цярпець для Бога. 

2) Кажуць слабыя і недалужныя людзі: -- 
Гляньце, як добра жыве гэны чалазек! Які ён 
багаты, які вялікі, які магутны ды слаўны! 

Але глянь на скарбы нябесныя і ўбачыш, што 
ўсё гэта дачаснае, адна марнасьць, усё яно надта 

няпэўнае, а нат можа быць нам цяжарам, бо 
ніколі не валодаем ім бяз клопату і страху. 
Шчасьце чалавека ня ў тым, каб мець шмат 


усялякае дачаснае маемасьці -- хопіць яму, ка- 
лі мае ўмеру. 
Сапраўдная нядоля -- жыцьцё на зямлі. 


Чым больш хацеў-бы жыць чалавек духо- 
вым жыцьцём, тым гарчэйшым робіцца яму да- 
часнае жыцьцё, бо тым лепш ён чуе ды ясьней 
бачыць марнасьць людзкай благоты. 

Есьці, піць, быць чуйным, спаць, адпачываць, 
працаваць ды падпарадкавацца іншым патрэ- 
бам натуры -- сапраўды вялікая марнасьць ды 
цяжар пабожнаму чалавеку, які так ахвотна 
хацеў-бы быць вольным ад путаў цела і ўся- 
кага грэху. 

з) Надта-ж цяжка пабожнаму чалавеку з усі- 
мі гэнымі патрэбамі цела ў дачасным сьвеце! 


Таму гэтак горача моліцца прарок, калі хоча 
быць вольным ад іх, кажучы: -- О, Госпадзе! 
Вызваль мяне ад патрэбаў маіх! (Пс. 24). 


Бяда тым, што не бачаць сваей марнасьці! А 
яшчэ большая бяда тым, што любяць гэтае мі- 
зэрнае і марнае жыцьцё. 


Бо некаторыя так любяць гэтае жыцьцё, што 
хоць ледзь зарабляюць на яго працай, ці жа- 
бруючы, аднак-жа, калі-б тут заўсёды маглі 
жыць, аб валадарстве нябесным зусім ня дбалі-0. 


4) О, шалёныя ды няверныя сэрцы, каторыя 
так загразьлі ў зямным, што нічога ня хочуць 
ведаць апроч таго, што датычыць цела! 


Але гэтыя няшчасныя пад канец жыцьця 
цяжка адчуюць, якую бязглуздасьць ды марна- 
ту яны любілі. 


ДУМКІ З ЧЫТАНЫХ КНІЖАК 


Прывычка гаварыць сам з сабой у некато- 
рых ёсьць адзнака блізкай ці сапраўднай ста- 
расьці. 


У некаторых -- вынік вымушанай доўгай 
адзіноты. 
У некаторых -- вынік доўгага быцьця сярод 


чужых люздей, або патрэба астацца верным са- 
бе на ўсё жыцьцё. 
(К. Чорны. Т. У. бач. 222) 


... фармавалася жаночая душа, у якой многа 
месца для чужой бяды. 

Лягчэй памерці, чым астацца навек без на- 
дзеі і веры. 

Як сьвет стаіць, то яшчэ ня было вядома, каб 
на нянавісьці вырасла шчасьце, а радасьць на 
чужой бядзе. 

(К. Чорны. Т. У.) 
зе 

Дасканаласьць чалавека мерыцца даскана- 
ласьцяй ягонай волі. 

Хто сапраўды хоча Бога, той ёсьць дасканалы. 

(Д-р Ал. Жыхлінскі) 


Дантэ адказаў аднаму хулігану, які паказаў 
яму хвігу: «Я аднэй сваёй ня дам табе за сто 
тваіх!» 

ж 

Лепшы ўжо бязбожнік, чым такі, што слу- 
жыць Богу і чорту разам. 

Хто непадобны да ўсіх, той адзін супраць 
усіх, бо сьвет створаны для чэрні... 

(Маккіявэльлі) 
Ва 
Людзі мучаць тое, што іх жывіць: хлеб! 
Памяць аб багатых гіне разам з імі. Памяць 


Розьніца між чалавекам і вярблюдом: вяр- 
блюд можа тыдзень працаваць ня пьючы, а ча- 
лавек можа тыдзень піць, не працуючы. 

Як пераскочыш, дык і тады не кажы «гоп! 
-- Перш паглядзі, куды ты ўскочыў! 





ПРАПАГАНДА 


Першы Сакратар партыі Беларусі выклікаў 
лектара раёну Чырвоны Молат і кажа: 

-- На цябе ёсьць данос, што ты сам займаец- 
ся рэлігійнай прапагандай. 

-- Як? калі і дзе хто чуў ці бачыў? 


І-ы Сакр.: -- А чаму ў тваім раёне найбольш 
веручых? Як ты чытаеш там лекцыі? 

Лектар: -- Я-я-я нічога ня вінаваты! 

І-ы Сакр.: -- А чаму ты сам бываеш у царкве: 

Лектар: -- Бо я хацеў бачыць, ці хто з на- 
шых таварышаў бывае ў царкве. 

І-ы Сакр.: -- Та-а-ак? А гэта што значыць? -- 


(Тут І-ы Сакр. паказаў лектару фото, на якім 
гэты быў падлоўлены, што ў царкве перахрысь- 
ціўся). 

Лектар: -- Ах, гэта я толькі муху зганяў з 
носу... 

Г-ы Сакр.: -- Ты мне глядзі, бо як дам гэтае 
фсто пракурору, дык пагонішся за мухай на 
Камчатку ці на Чукотку! -- Дык вось табе за- 
дача: за гэты год зьменшыць веручых на пала- 
віну. Разумееш? 

Лектар: -- Але-ж як гэта зрабіць? 

І-ы Сакр.: -- Хоць у самога чорта пытайся, 
як зрабіць -- не маё дзела! Але зроблена быць 
мусіць і амін! 


аб мудрых ня згіне ніколі, Лектар: -- (да сябе) -- Мусіць павешуся, ці 
(Пэруджыно да жонкі) ўтаплюся?... 
насі, ка 

А. ЦОЛЛІ 


15 - П-- 1945 ў Рыме ахрысьціўся Ізраэль 
(Іцка) Цоллі, Старшы рабін, і стаў тэрцыярам 
Закону Сьв. Францішка (Раббіно-Саро ді Рома). 
Прафэсар гэбраікі і іншых біблійных навукаў. 

Жыдоўская гміна ў Рыме лічыць больш як 
2.000 гадоў. А. Цоллі быў сынам фабрыканта ў 
горадзе Броды. Расейскія ўлады перад І-ай вай- 
ной давялі фабрыку да банкроцтва, тады сям'я 
Цоллі перабралася ў гор. Станіславаў у Галіч- 
чыне. Цоллі вучыўся ў польскай школе, а пась- 
ля ў рабінацкай. Ён калегаваў з хрысьціянскімі 
хлапцамі і часта заглядаўся на крыж. Ён над- 
та задумаўся над словамі Эвангелля: «...като- 
ры зносіць грахі сьвету...» І часта пытаў сам 
сябе: «Хто Ён ёсьць гэты Хрыстос?» 

А посьле ў рабінацкай школе ў Львове ўсё 
часьцей думаў аб Хрысьце і купіў сабе Эван- 
гельле. У думках дайшоў да выніку: «Хрыстос 


В. Адважны 


(1881--1956) 


быў сынам майго народу, дык я магу Яго па- 
важаць, як найбольшага вучыцеля, якога Бог 
узбудзіў паміж жыдамі. І гэтак, кажа, я ўжо 
быў як-бы ўкрытым хрысьціянінам на шмат 
гадоў перад маім хростам». 

І вось гэтак ён павольна прыбліжаўся да Ка- 
таліцкае Царквы. «Бог так уладзіў, (казаў Цол- 
лі), што я ня вёў з сабою ніякага змагання. Мне 
ня трэба было нічога пярэчыць, адракацца ці 
адкідаць штосьці. Ці-ж Бог Абрагама, Ізаака і 
Якуба ня ёсьць Бог Ісуса Хрыста і апосталаў?» 

Характэрна, што ў Галіччыне было нямала 
жыдоў, якія цікавіліся Каталіцкаю Царквою 
ў-ва ўсходнім абрадзе. Мітрапаліт Шэптыцкі 
дэлегаваў аднаго сьвятара, які добра ведаў гэб- 
райскую мову і гаварыў навукі па гэбрайску 
ахрышчаным жыдам. Гэтыя прызнавалі, што 
ўсходні абрад ім дае больш зразуменьня хрысь- 
ціянства чым лацінскі. 


БАЙКІ 


ГУСАК -- БАЛБАТУН 


Гусак наш быў, ах, проста дзіва -- 
Такая птушча гаманліва! 

З паветра ўлёт гапаў навінкі: 

Злавіўшы вестку, ні хвілінкі 

Ня мог трымаць сабе ў сакрэце, 

Каб не разляпаць па ўсім сьвеце. 


Гусак -- мужчына. дык бывала, 
Калі ўжо гусаку бракавала, 

Сьпяшаўся качкам весткі несьці, 
Пры тых любіў у іх пад'есьці. 


А качкі шыбка далей -- далей 
Наўкол усім рапартавалі -- 
Аж плёткі так плылі з вадою 
І ня было ад іх адбою! 


Гусак у дружбе з сьвінскім стадам 
З вялізным выступаў дакладам: 
Усім 1 кожнаму тлумачыў, 

Што думаў, чуў, гадаў ці бачыў. 


А сьвіньні слухалі, глядзелі -- 
Аж друга гуртам ўзялі й зьелі! 


В. 
Дзяяч, паміж людзей 


Ня лезь да качак, да курэй, 
Каб не нарвацца на сьвіней! 

ЖАБЫ 
І-ая: -- Кума, чаго так горла 
Ты цэлу ночку дзёрла? -- 
г-ая (скромна): -- Сьпявала я, 


Так як магла -- 
Аж салаўя 
Перамагла! -- 
3-яя (вясёла): -- Гэй, музыка, раз-два -- 
Ква-ква, ква-ква! -- 


О, салавей! Між жабаў жывучы, 
Ты лепш маўчы! -- 


“эа ы” аль а а ь ь ь ь ььь Цььь Чь Чь- ЦЬ Зь Зь. Ць.ч 


ДРУКУЕЦЦА ГІСТОРЫЯ МАСТАЦТВА 
БЕЛАРУСКАГА ПРОФ. ШЧАКАЦІХІНА 


Паведамляюць нас, што кніга праф. Міколы 
Шчакаціхіна «Нарысы гісторыі беларускага 
мастацтва» друкуецца і ў бліжшым часе 
выйдзе. Да яе будзе дадана вялікае рэзюмэ 
паангельску. Выйдзе кніга ў двух выданьнях 
таго самага выдавецтва. У вадным ізь іХ, 
апрача рэзюмэ, будуць дзьве мапы Вяліка- 
літвы-Беларусі -- этнографічная сучасная 1 
палітычна-гісторычная. 

ПАВАЖНЫЯ жАРГТЫ 


Хрушчоў: -- Гэта-ж птушаняты, таварыш 
Антанін. Калі ты трымаеш птушанё ў руцэ, што 
ты з ім зробіш? 


Навотны: -- Я зацісну яго, таварыш Нікіта, 
я зацісну... 

Хрушчоў: -- Мыляешся, таварыш: мёртвае 
птушанё -- гэта скандал і Айчына патрабуе 
птушанят... 

Навотны: -- Я адчыню далонь. (Папраўляе 
зьбянтэжаны Навотны). 

Хрушчоў: -- Зусім не! Птушанё паляціць 1 

НОВАЯ 

Брэжнёў: -- Што вы думаеце пра мой пра- 


ект? Чэха-Славацыя нам не ўдалася, эканомія 
ў нас паскудная, а толькі атэізм манцее. Але-ж 
ён тут пад прымусам, дык яго ня любяць у-ва 
ўсім Саюзе. Каб на пробу даць поўную свабоду 
ўсякай рэлігіі, так як Ленін рабіў НЭП. Ня 
даць аніякай помачы ні рэлігіі, ні атэізму! Ня- 
хай самі спасаюцца, як хочуць... 


Касыгін: -- ІЦто ты выдумаў? Ці можа сам 
ужо паверыў у Бога? 

Падгорны: -- Ты, Касыгін, падумай! Можа ён 
мае рацыю? Няхай папрабуюць з сабою дзер- 
ціся -- царкоўнікі і бязбожнікі... А мы -- ні- 
чога! 

Касыгін: -- А ці ня збунтуюцца супраць нас 


адны і другія? 


О РОР: Катипіка:.ога 2010 


гэта будзе яшчэ горш, Дык не! Ты трымай пту- 
шанё ў аднэй руцэ, нямоцна заціснутае; а дру- 
гой рукой скубі пярынку па пярынцы, пакуль 
птушанё ня стане зусім голым, тады можаш 
пусьціць птушанё. Яно замерзьне і само будзе 
лезьці табе ў руку... 

(Рэд. Гэты анэкдот, вярнуўшыся з Прагі, пера- 
казаў францускі журналіст. Узята з месячніка 
«Дя нувэль Плянэт» з травеня 1969. «Птушаня- 
ты» -- гэта ёсьць грамадзяне, а Навотны пры 
Сталіне іх заціскаў, а пры Хрушчове толькі ску- 
баў да гала). 


СПРОБА 


Падгорны: -- Каб я жыў, ня збунтуюцца! 
Абодвы бакі будуць за нас, каб ня было ім 
горш ранейшага. 

Брэжнёў: -- Мая ідэя нас падтрымае, бо мы 
коцімся ў дол. 

Усе задумаліся, выходзяць. 

Брэжнёў: -- Заўтра яшчэ аб гэтым пагамо- 


нім!... 
ж 


На сцэну вылез чорт: падбегае да кожнага 
фото і тыцкае кожнаму таварышу пад нос вя- 
лізную хвігу дый кажа: 

-- Я хіба жыць ня буду, калі да гэтага дапу- 
шчу?! -- (Тут чорт так па шатанску зарагатаў, 
што рэха праняслося па Крамлі). 

